

ការរៀបអាពាហ៍ពិពាហ៍ដោយបង្ខំ ក្នុងរបបខ្មែរក្រហម



ប្រះពុទ្ធ សេកទី១

មាតិកា

អារម្ភកថា១

ចំណាប់អារម្ភណ៍របស់អង្គការគាំពារជនរងគ្រោះ២

១. របបកម្ពុជាប្រជាធិបតេយ្យ៣

២. អង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក)៥

 ២.១ អំពី អ.វ.ត.ក៥

 ២.២ សំណុំរឿងនៅអង្គជំនុំជម្រះវិសាមញ្ញក្នុងតុលាការ
 កម្ពុជា (អ.វ.ត.ក).....៦

 ២.២.១ សំណុំរឿង ០០១៧

 ២.២.២ សំណុំរឿង ០០២៨

 • សំណុំរឿង ០០២ ដំណាក់កាលទី១.....១១

 • សំណុំរឿង ០០២ ដំណាក់កាលទី២.....១២

 ២.២.៣ សំណុំរឿង ០០៣ & ០០៤.....១៣

៣. អាពាហ៍ពិពាហ៍ដោយបង្ខំ និងការរំលោភសេពសន្ថវៈក្នុង
បរិបទអាពាហ៍ពិពាហ៍ដោយបង្ខំ.....១៤

 ៣.១ តើអ្វីជាការរៀបអាពាហ៍ពិពាហ៍ដោយបង្ខំក្នុងរបបខ្មែរ
 ក្រហម?១៥



ការជម្រៀសប្រជាជនចេញពីទីក្រុងភ្នំពេញអំឡុង ឆ្នាំ ១៩៧៥
ប្រកាសរបស់ រ៉ូល៉ាន់ ណេវ៉ូ (Roland Neveu)

៣.២ ចំនួនដើមបណ្តឹងរដ្ឋប្បវេណី នៃអាពាហ៍ពិពាហ៍ដោយបង្ខំ១៩

៣.៣ ការគាំពារផ្នែកច្បាប់ និងផ្លូវចិត្ត.....២០

៤. ទស្សនៈរបស់អ្នកជំនាញ និងសំឡេងជនរងគ្រោះ.....២១

៤.១ ហិង្សាយេនឌ័រក្នុងសម័យខ្មែរក្រហមដោយផ្សារភ្ជាប់នឹងហិង្សាយេនឌ័រ..២២

៤.២ ការគាំពារផ្លូវចិត្ត ដល់ជនរងគ្រោះដោយហិង្សាយេនឌ័រ២៣

៤.៣ សំឡេងរបស់ជនរងគ្រោះ និងទស្សនៈនៃការចូលរួមក្នុងដំណើរការក្តី
នៅអ.វ.ត.ក២៤

៤.៣.១ អ្នកស្រី ជា ខ្សែប.....២៨

៤.៣.២ អ្នកស្រី មុំ សុវណ្ណ.....៣២

៤.៣.៣ អ្នកស្រី សំ យ៉ាន.....៣៤

៤.៣.៤ អ្នកស្រី ហែម ពៅ.....៣៥

៤.៣.៥ អ្នកស្រី យ៉ែម វ៉ៃ.....៣៦

៤.៣.៦ លោក យស់ ផល.....៣៨

៤.៣.៧ អ្នកស្រី ប៉ែន សុខចាន់៤០

៤.៣.៨ អ្នកស្រី ស៊ី សុផារី.....៤២

៥. ព័ត៌មានអំពីអ្នករៀបចំគម្រោង និងអង្គការដៃគូ.....៤៤

៦.អង្គការដែលធ្វើការក្នុងបរិបទហិង្សាយេនឌ័រក្នុងរបបខ្មែរក្រហម.....៤៦

៧. ឯកសារយោង.....៤៧



រៀបរៀងដោយ៖ អង្គការគាំពារជនរងគ្រោះនៃ
អង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក)

បោះពុម្ព៖ ខែ សីហា ឆ្នាំ ២០១៧ ភ្នំពេញ កម្ពុជា

រូបភាពក្របខ្រែង៖ ពិធីរៀបអាពាហ៍ពិពាហ៍របស់
នន់ ហ៊ុយ រហ័សនាម ហ៊ុយ ស្រែ។

ប្រភពរូប៖ មជ្ឈមណ្ឌលឯកសារកម្ពុជា

ប្រជាជនកម្ពុជា
ត្រូវការចងចាំអតីតកាល
ប៉ុន្តែពួកគាត់ត្រូវការរស់នៅ
ក្នុងបច្ចុប្បន្នកាលប្រកបដោយអត្ថន័យ
និងធ្វើដំណើរដោយមានទានភាពឆ្ពោះទៅ
កាន់អនាគតប្រកបដោយភាពត្រចះត្រចង់។

អារម្ភកថា



ប្រជាជនកម្ពុជាពី ១,៧ លានទៅ ២,២លាន នាក់បានស្តាប់បាត់បង់ជីវិតក្នុងរបបកម្ពុជាប្រជាធិបតេយ្យនៅចន្លោះថ្ងៃទី១៧ ខែមេសា ឆ្នាំ១៩៧៥ រហូតដល់ថ្ងៃទី០២ ខែមករា ឆ្នាំ១៩៧៩។ ទោះជាបបនេះបានដួលរលំ នៅថ្ងៃទី៧ ខែមករា ឆ្នាំ១៩៧៩ ហើយក្តី ក៏ប្រទេស កម្ពុជានៅតែបន្តទទួលរងគ្រោះដោយសារសង្គ្រាមស៊ីវិលរហូតដល់ចុងទសវត្សរ៍ឆ្នាំ ១៩៩០។ គោលនយោបាយ ឈ្នះ-ឈ្នះ ដាក់ចុះ ឱ្យអនុវត្តដោយ សម្តេចអគ្គមហាសេនាបតីតេជោ ហ៊ុន សែន បានធ្វើឱ្យអង្គការចាត់តាំងនយោបាយ និងយោធារបស់ខ្មែរក្រហមត្រូវ បានរលំរលាយទាំងស្រុង ហើយកម្ពុជាមានសុខសន្តិភាព ឯកភាពជាតិ និងឯកភាពទឹកដី ព្រមទាំងការអភិវឌ្ឍចាប់តាំងពីចុងឆ្នាំ ១៩៩៨ តរៀងមក។

នៅក្នុងរបបកម្ពុជាប្រជាធិបតេយ្យដ៏យង់ឃ្នង ប្រជាជនកម្ពុជាទូទាំងប្រទេស បានទទួលរងនូវភាពឈឺចាប់ និងទុក្ខវេទនាគ្រប់បែប យ៉ាង។ ដោយឡែក ស្ត្រីបានទទួលរងគ្រោះពីអំពើហិង្សាផ្លូវភេទ និងយេនឌ័រ ជាមួយមាន ការរំលោភសេពសន្ថវៈ ការបង្ខំឱ្យរៀបការ ការបង្ខំឱ្យធ្វើការអន្សា និងក្រោយពេលសំរាលកូន។ ឧក្រិដ្ឋកម្មទាំងនេះបានបន្ទុះទុកនូវភាពអាម៉ាស់ ការឈឺចាប់ ផ្នែករាងកាយ និងផ្លូវចិត្តដល់ជនរងគ្រោះ ហើយការខិតខំប្រឹងប្រែងក្នុងការផ្តល់យុត្តិធម៌ និងការគាំពារដល់ពួកគាត់កំពុងតែបន្តកើតមានឡើងលើ វិស័យផ្សេងៗ ដូចជា ការព្យាបាលផ្លូវចិត្ត ការសិក្សាផ្នែកប្រវត្តិសាស្ត្រ ការរក្សាការចងចាំជាដើម។

អង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) ត្រូវបានបង្កើតឡើងដោយរាជរដ្ឋាភិបាលកម្ពុជា និងអង្គការសហប្រជាជាតិ និងបានចាប់ផ្តើមដំណើរការនីតិវិធីរបស់ ខ្លួននៅដើមខែកុម្ភៈ ឆ្នាំ ២០០៦ ដើម្បីជំនុំជម្រះក្តីលើមេដឹកនាំជាន់ខ្ពស់កម្ពុជាប្រជាធិបតេយ្យ និងអ្នកទទួលខុសត្រូវខ្ពស់បំផុតចំពោះឧក្រិដ្ឋកម្មធ្ងន់ធ្ងរ ប្រព្រឹត្តឡើងក្នុង របបកម្ពុជាប្រជាធិបតេយ្យ ហើយនេះគឺជាការឆ្លើយតបដ៏សំខាន់មួយទៅនឹងឧក្រិដ្ឋកម្មដែលបានប្រព្រឹត្តនៅក្នុងរបបនោះ។ អង្គហេតុជាច្រើនត្រូវបាន អ.វ.ត.ក ដាក់ បញ្ចូលក្នុងដំណើរការជំនុំជម្រះ ដោយក្នុងនោះក៏មាន អង្គហេតុស្តីពីការរៀបការដោយបង្ខំនិងការរំលោភសេពសន្ថវៈក្នុងបរិបទនៃអាពាហ៍ពិពាហ៍ ដោយបង្ខំ ក្នុងរបបខ្មែរ ក្រហម ផងដែរ ព្រោះវាជាទង្វើអមនុស្សធម៌មួយ ពាក់ព័ន្ធនឹង បទឧក្រិដ្ឋកម្មប្រឆាំងនឹងមនុស្សជាតិ។ បច្ចុប្បន្ននេះ ជនរងគ្រោះពីរបបនោះបានចូលរួម ចែករំលែកនូវរឿង រ៉ាវដ៏ល្ងង់ជួរចត់របស់ខ្លួនដល់អ្នកជំនាន់ក្រោយ តាមរយៈការផ្តល់សក្ខីកម្ម នៅ អ.វ.ត.ក ការសន្ទនាអន្តរជំនាន់ និងកម្មវិធីផ្សព្វផ្សាយផ្សេងៗ ដូចជាការតាំងពិព័រណ៍ វេទិកា សាធារណៈ និងកម្មវិធីវិទ្យុជាដើម។

ជាចុងក្រោយ ខ្ញុំសូមថ្លែងអំណរគុណយ៉ាងជ្រាលជ្រៅដល់រាជរដ្ឋាភិបាលកម្ពុជា ម្ចាស់ជំនួយ អង្គការជាតិ និងអន្តរជាតិ ព្រមទាំងជនរងគ្រោះ និងដើមបណ្តឹងរដ្ឋប្បវេណី ដែលបានគាំទ្រ និងចូលរួមក្នុងបេសកកម្មរបស់ អ.វ.ត.ក ដើម្បីបុព្វហេតុ ការស្វែងរកការពិត យុត្តិធម៌ និងការរក្សាការចងចាំ ព្រមទាំងរួមគ្នាលុបបំបាត់និទណ្ឌភាពហើយ ប្រជាជនកម្ពុជាបានសិក្សាពី អតីតកាល រស់នៅក្នុងពេលបច្ចុប្បន្នប្រកបដោយអត្ថន័យ និងធ្វើដំណើរទៅមុខប្រកប ដោយមោទនភាព។

ក្រសួង តុលាការ

ប្រធានការិយាល័យរដ្ឋបាលស្តីទី នៃ អ.វ.ត.ក

ចំណាប់អារម្មណ៍របស់អង្គការកាតាពារជនរងគ្រោះ



អង្គការកាតាពារជនរងគ្រោះ នៃអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) ត្រូវបានបង្កើតឡើងក្នុងឆ្នាំ ២០០៨ សម្រាប់សម្របសម្រួលឱ្យការចូលរួមរបស់ជនរងគ្រោះក្នុងរបបខ្មែរក្រហមក្នុងនីតិវិធីនៃ អ.វ.ត.ក ប្រកបដោយអត្ថន័យ។ ការងារចម្បងៗទាំងនោះរួមមានដូចជា ការសម្របសម្រួលឱ្យជនរងគ្រោះចូលរួមក្នុងសវនាការនៅ អ.វ.ត.ក ការរៀបចំវេទិកា និងកិច្ចពិភាក្សាជាមួយនិងដើមបណ្តឹងរដ្ឋប្បវេណី ការកំណត់ ការរៀបចំ និងការអនុវត្តគម្រោងសំណងក្នុងប្រព័ន្ធតុលាការ និងវិធានការនានាក្រៅបច្ចេកទេសតុលាការ ដើម្បីឆ្លើយតបទៅនឹងតម្រូវការរបស់ដើមបណ្តឹងរដ្ឋប្បវេណី និងផ្តល់ផលប្រយោជន៍ដ៏ទូលំទូលាយដល់ជនរងគ្រោះនៃរបបខ្មែរក្រហមជាទូទៅ។

យើងទាំងអស់គ្នាត្រូវចងចាំថា ប្រទេសកម្ពុជាធ្លាប់ឆ្លងកាត់ទំព័រប្រវត្តិសាស្ត្រដ៏ខ្មោងអីតក្នុងរយៈពេល ៣ឆ្នាំ ៨ខែ ២០ថ្ងៃ ហើយត្រូវទទួលស្គាល់ថា អតីតកាលទាំងនោះមិនអាចកែប្រែបានទេ។ បច្ចុប្បន្ន អ្វីដែលអ្នកនៅរស់រានមានជីវិត និងអ្នកបន្តវេនកម្ពុជា ត្រូវធ្វើនោះ គឺការចូលរួមក្នុងការស្វែងរកការពិត សិក្សាស្វែងយល់ពីអតីតកាល ចងក្រងជាប្រវត្តិសាស្ត្រ និង ដកស្រង់នូវបទពិសោធន៍ទាំងនេះដើម្បីឱ្យប្រាកដថារឿងរ៉ាវដ៏យោឃោដែលកើតមានឡើងក្នុងរបបកម្ពុជាប្រជាធិបតេយ្យនឹងមិនអាចកើតឡើងម្តងទៀតឡើយ ហើយគ្រប់គ្នាអាចរស់នៅក្នុងសង្គមមួយដែលមានការគោរពសិទ្ធិ សេរីភាព និងមានការអភិវឌ្ឍប្រកបដោយភាពវិជ្ជមាន ។

ការតាំងពីវេណីចល័តស្តីពីអាពាហ៍ពិពាហ៍ដោយបង្ខំ និងការរំលោភសេពសន្ថវៈ ក្នុងបរិបទនៃអាពាហ៍ពិពាហ៍ដោយបង្ខំ នឹងបង្ហាញជាសាធារណៈនូវការចាត់ចែង និងការរៀបចំអាពាហ៍ពិពាហ៍ និងគ្រួសារនៅសម័យខ្មែរក្រហម និងការឈឺចាប់ដែលជនរងគ្រោះបានរងទទួលនៅក្នុងរបបនោះ។ ព្រឹត្តិការណ៍នេះ នឹងបង្កើនសំឡេងជនរងគ្រោះនៃអំពើហិង្សាផ្លូវភេទ និងយេនឌ័រដើម្បីឱ្យពួកគាត់ទទួលបានការគាំទ្រពេញលេញក្នុងដំណើរការស្វែងរកយុត្តិធម៌របស់ខ្លួន។ ការចូលរួមរបស់ សិស្ស និស្សិត និងសាធារណជននឹងជំរុញពួកគេឱ្យមានសមាណចិត្តអាណិតអាសូរដល់ជនរងគ្រោះ និងយល់ដឹងអំពីទំនាក់ទំនងនៃអំពើហិង្សាក្នុងសម័យខ្មែរក្រហម និងសង្គមបច្ចុប្បន្ន និងចេះបង្កើតនូវវប្បធម៌ដំណោះស្រាយដែលមានលក្ខណៈយុត្តិធម៌ និងប្រជាធិបតេយ្យ។

ជាទីបញ្ចប់ ខ្ញុំសូមថ្លែងអំណរគុណយ៉ាងជ្រាលជ្រៅដល់ ដើមបណ្តឹងរដ្ឋប្បវេណី អង្គការដៃគូ ក្រសួងនិងស្ថាប័ននានា និងជាពិសេសដល់ម្ចាស់ជំនួយ មូលនិធិអង្គការសហប្រជាជាតិដើម្បីលុបបំបាត់អំពើហិង្សាលើស្ត្រី ដែលបានចូលរួម គាំទ្រ និងសហការ ដើម្បីឱ្យគម្រោងនេះទទួលបានជោគជ័យ។

ហង្ស វណ្ណៈ

ប្រធានអង្គការកាតាពារជនរងគ្រោះ

១. របបកម្ពុជាប្រជាធិបតេយ្យ

របបកម្ពុជាប្រជាធិបតេយ្យ(របបខ្មែរក្រហម)បានឡើងកាន់អំណាចនៅថ្ងៃទី១៧ ខែមេសា ឆ្នាំ១៩៧៥ ហើយត្រូវបានដួលរលំនៅថ្ងៃទី០៧ ខែមករា ឆ្នាំ១៩៧៩ តែសង្គ្រាមស៊ីវិលបានបន្តក្រោយពីការដួលរលំនៃរបបនេះ។ នៅទីបំផុតសង្គ្រាមស៊ីវិលត្រូវបានបញ្ចប់នៅឆ្នាំ ១៩៩៨ នៅពេលដែលរចនាសម្ព័ន្ធនយោបាយ និងយោធារបស់ខ្មែរក្រហមត្រូវកម្ទេចចោល^១។ ប្រជាជនចំនួន១,៧ ទៅ ២,២ លាននាក់^២បានស្លាប់នៅក្រោមរបបខ្មែរក្រហម ដោយការអត់អាហារ អំពើទារុណកម្ម ការសម្លាប់ ការបង្ខំឱ្យធ្វើការលើសកម្លាំង ការរៀបអាពាហ៍ពិពាហ៍ដោយបង្ខំ និងការរំលោភសេពសន្ថវៈ។ល។ ក្រៅពីអំពើមនុស្សឃាត និងការធ្វើទារុណកម្មលើប្រជាជន មេដឹកនាំខ្មែរក្រហមបានធ្វើការផ្លាស់ប្តូរទាំងស្រុងនូវប្រពៃណី និងវប្បធម៌នៃសង្គមកម្ពុជា ដែលបណ្តាលឱ្យប្រជាជនកម្ពុជាចោទសួរពីមធ្យោបាយដែលធ្វើឱ្យពួកគេរួចផុតជីវិតពីរបបនោះ និងពីទំនាក់ទំនងរបស់ពួកគេជាមួយអ្នកដទៃ។បច្ចុប្បន្ននេះប្រជាជនកម្ពុជាកំពុងទទួលបានការលំបាកនានាដែលបន្សល់ទុកពីរបបនេះ។

^១ <https://www.eccc.gov.kh/12278>
^២ ដីកាដោះស្រាយ ក្នុងសំណុំរឿង ០០២, ទំព័រទី ៤៥១

ការរៀបអាពាហ៍ពិពាហ៍ដោយបង្ខំក្នុងរបបខ្មែរក្រហម



ការជម្លៀសប្រជាជនចេញពីទីក្រុងភ្នំពេញអំឡុង ឆ្នាំ ១៩៧៥
 ប្រភពរូប៖ AFP/Getty Image



សម្តេចវិបុលបញ្ជា សុខ អាន ឧបនាយករដ្ឋមន្ត្រី និងជាប្រធានក្រុមការងាររាជរដ្ឋាភិបាលកម្ពុជាសម្រាប់កិច្ចសហប្រតិបត្តិការជាមួយអ្នកជំនាញការអន្តរជាតិ ផ្នែកច្បាប់ និងការរៀបចំដំណើរការកាត់ក្តីមេដឹកនាំជាន់ខ្ពស់ខ្មែរក្រហម និងឯកឧត្តម ហាន់ កូរ៉េល អគ្គលេខាធិការរងសម្រាប់កិច្ចការច្បាប់ ទីប្រឹក្សាច្បាប់ បានចុះហត្ថលេខាលើកិច្ចព្រមព្រៀង រវាងរាជរដ្ឋាភិបាលកម្ពុជា និងអង្គការសហប្រជាជាតិ នៅថ្ងៃទី០៦ ខែមិថុនា ឆ្នាំ២០០៣។ ប្រភពរូប៖ អ.វ.ត.ក។

២. អង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក)

២.១ អំពីអ.វ.ត.ក

នៅឆ្នាំ ១៩៩៧ រាជរដ្ឋាភិបាលកម្ពុជាបានសំណូមពរឱ្យអង្គការសហប្រជាជាតិជួយក្នុងការបង្កើតសាលាក្តីដើម្បីជំនុំជម្រះទោសមេដឹកនាំជាន់ខ្ពស់ និងអ្នកទទួលខុសត្រូវខ្ពស់បំផុតក្នុងរបបកម្ពុជាប្រជាធិបតេយ្យ (១៧ មេសា ១៩៧៥ ដល់ ៦ មករា ១៩៧៩)។

ច្បាប់ស្តីពីការបង្កើត “អង្គជំនុំជម្រះវិសាមញ្ញក្នុងតុលាការកម្ពុជា” ឬភាគច្រើនហៅថា “សាលាក្តីខ្មែរក្រហម” បានអនុម័តដោយរដ្ឋសភាជាតិកម្ពុជានៅក្នុងឆ្នាំ ២០០១។ កិច្ចព្រមព្រៀងរវាងរាជរដ្ឋាភិបាលកម្ពុជា និងអង្គការសហប្រជាជាតិត្រូវបានចុះហត្ថលេខានៅថ្ងៃទី០៦ ខែមិថុនា ឆ្នាំ២០០៣

ដែលចែងអំពីការចូលរួមចំណែករបស់សហគមន៍អន្តរជាតិនិងរបៀបនៃការសហការនៅក្នុងដំណើរការអង្គជំនុំជម្រះវិសាមញ្ញនេះ។

បើទោះបីជាតុលាការពិសេសមួយនេះ ត្រូវបានបង្កើតឡើងដោយរាជរដ្ឋាភិបាលកម្ពុជា និងអង្គការសហប្រជាជាតិក៏ពិតមែន តែតុលាការនេះជាតុលាការឯករាជ្យ និងមិនចំណុះឱ្យរាជរដ្ឋាភិបាល ឬអង្គការសហប្រជាជាតិឡើយ ហើយដំណើរការនីតិវិធីរបស់ខ្លួនតាមបទដ្ឋានអន្តរជាតិដោយអនុវត្តច្បាប់ជាតិ និងអន្តរជាតិ^១។

^១ <https://www.eccc.gov.kh/en/about-eccc/introduction> (ECCC at a glance)

២.២ សំណុំរឿងនៅអង្គជំនុំជម្រះវិសាមញ្ញក្នុងតុលាការកម្ពុជា



ការចូលរួមរបស់សាធារណជនក្នុងសំណុំរឿង ០០២ នៅ អ.វ.ត.ក
ប្រកាសប្រចាំថ្ងៃ អ.វ.ត.ក



ឧទ្ធិក កាំង ហ្គេកភិម (ហៅខុច)
ប្រកបរបរ៖ អ.វ.ត.ក

២.២.១ សំណុំរឿង ០០១

សាលាក្តីខ្មែរក្រហមបានបិទបញ្ចប់សំណុំរឿង ០០១ ពាក់ព័ន្ធនឹង ឧក្រិដ្ឋកម្មនៅគុកទួលស្លែង ដែលមាន ទណ្ឌិត កាំង ហ្គេកភិម (ហៅខុច) ជាអ្នកទទួលខុសត្រូវ។

នៅថ្ងៃទី៣ ខែកុម្ភៈ ឆ្នាំ២០១២ កាំង ហ្គេកភិម ត្រូវបានផ្ដន្ទាទោស ដាក់ពន្ធនាគារអស់មួយជីវិតដោយអង្គជំនុំជម្រះតុលាការកំពូល នៃអង្គជំនុំជម្រះវិសាមញ្ញក្នុងតុលាការកម្ពុជា ពីបទឧក្រិដ្ឋកម្ម ប្រឆាំងមនុស្សជាតិ និងបទបំពានបំពានយ៉ាងធ្ងន់ធ្ងរលើអនុសញ្ញា ទីក្រុងហ្សឺណែវ ឆ្នាំ១៩៤៩។ បច្ចុប្បន្នខុចកំពុងអនុវត្តទោសរបស់ ខ្លួននៅពន្ធនាគារខេត្តកណ្តាល។

៤ <https://www.eccc.gov.kh/case/topic/90>

៥ <https://www.eccc.gov.kh/articles/26520>



អៀង ធីរិទ្ធ
អគីករដ្ឋមន្ត្រីសង្គមកិច្ច



អៀង សារី អគីករដ្ឋមន្ត្រី
ទទួលបន្ទុកការបរទេស
នៃរបបកម្ពុជាប្រជាធិបតេយ្យ

ប្រកាសប្រះ អ.វ.ត.ក

២.២.២ សំណុំរឿង ០០២

- » សំណុំរឿង ០០២ មានជនជាប់ចោទចំនួន ៤ រូប គឺ៖
 - ១) នួន ជា អតីតប្រធានសភាប្រជាជន នៃរបបកម្ពុជាប្រជាធិបតេយ្យ និងជាអនុលេខាបក្សកុម្មុយនីស្តកម្ពុជា
 - ២) ខៀវ សំផន អតីតប្រមុខរដ្ឋ (ប្រធានគណៈប្រធានរដ្ឋ) នៃរបបកម្ពុជាប្រជាធិបតេយ្យ
 - ៣) អៀង សារី ជាអតីតឧបនាយករដ្ឋមន្ត្រីទទួលបន្ទុកការបរទេសនៃរបបកម្ពុជាប្រជាធិបតេយ្យ និង ៤) អៀង ធីរិទ្ធ ជាអតីតរដ្ឋមន្ត្រីក្រសួងសង្គមកិច្ចនៃរបបកម្ពុជាប្រជាធិបតេយ្យ ។
- » អៀង សារី បានស្លាប់កាលពីថ្ងៃទី ១៤ ខែ មីនា ឆ្នាំ ២០១៣ នៅមន្ទីរពេទ្យមិត្តភាពខ្មែរ-សូវៀត និង អៀង ធីរិទ្ធ បានស្លាប់កាលពីថ្ងៃទី២២ ខែសីហា ឆ្នាំ២០១៥ នៅខេត្តប៉ៃលិន។ បទចោទប្រកាន់នឹងពួកគាត់ទាំងពីរខាងលើនេះត្រូវបានលុបចោល។
- » បច្ចុប្បន្ននេះមានតែ នួន ជា និងខៀវ សំផន ប៉ុណ្ណោះដែលកំពុងស្ថិតនៅក្នុងដំណាក់កាលជំនុំជម្រះនៃសំណុំរឿង ០០២ ដំណាក់កាលទី២។



នួន ជា
អគីកប្រធានសភាប្រជាជននៃ
របបកម្ពុជាប្រជាធិបតេយ្យ



ខៀវ សំផន អគីកប្រមុខរដ្ឋ
(ប្រធានគណៈប្រធានរដ្ឋ)
នៃរបបកម្ពុជាប្រជាធិបតេយ្យ

ប្រកាសៈ អ.វ.ត.ក

នួន ជា (ឈ្មោះកំណើត ឡៅ គីមលន) កើតនៅក្នុងឆ្នាំ១៩២៦
ក្នុងភូមិវត្តគរ ខេត្តបាត់ដំបង។

នួន ជា (ភាគច្រើនគេស្គាល់ថា បងធំទីពីរ) ជាអតីតប្រធានសភា
ប្រជាជន នៃរបបកម្ពុជាប្រជាធិបតេយ្យ និងជាអនុលេខាបក្ស
កុម្មុយនីស្តកម្ពុជា។

នៅសម័យខ្មែរក្រហម នួន ជា មានភារៈសម្រេចច្បាប់ និងកំណត់
មាតិកនយោបាយផ្សេងៗក្នុងប្រទេស និងក្រៅប្រទេសរបស់កម្ពុជា
ប្រជាធិបតេយ្យ^៦ និងទទួលខុសត្រូវក្នុងការយោសនា បណ្តុះ
បណ្តាល បញ្ជាវិន័យរបស់កម្មាភិបាល ព្រមទាំងបញ្ជាដែលទាក់
ទងនឹងសន្តិសុខខាងក្នុង និងខាងក្រៅ^៧។

ខៀវ សំផន កើតក្នុងឆ្នាំ ១៩៣១ ក្នុងខេត្តស្វាយរៀង។ តួនាទី
របស់ ខៀវ សំផន មានដូចជា៖

- » ប្រមុខរដ្ឋនៃរបបកម្ពុជាប្រជាធិបតេយ្យដែលមាន ភារៈ
តំណាងឱ្យរដ្ឋកម្ពុជាប្រជាធិបតេយ្យនៅក្នុងប្រទេស
និងក្រៅប្រទេស។
- » ឧបនាយករដ្ឋមន្ត្រី រដ្ឋមន្ត្រីការពារជាតិ និងអគ្គមេបញ្ជាការ

^៦ រដ្ឋធម្មនុញ្ញកម្ពុជាប្រជាធិបតេយ្យ(១៩៧៥-១៩៧៩)
^៧ សាលក្រមរបស់អង្គជំនុំជម្រះសាលាដំបូងប្រកាសនៅថ្ងៃទី០៧
 ខែសីហា ឆ្នាំ២០១៤ សំណុំរឿងលេខ០០២/០១ ទំព័រទី ២៥០

- កងទ័ពរំដោះជាតិកម្ពុជា (ក្នុងដំណាក់កាលដំបូងនៃរបបខ្មែរក្រហម)។
- » សមាជិកថ្នាក់ដឹកនាំម្នាក់នៃមន្ទីរ ៨៧០ មានការទទួលខុសត្រូវផ្នែកពាណិជ្ជកម្ម និងជាសមាជិកគណៈកម្មាធិការមជ្ឈិមបក្សកុម្មុយនីស្តកម្ពុជា^៨។
- » ឆ្នាំ ១៩៨៧ គាត់បានជំនួសតំណែង ប៉ុល ពត ជាក្បាលម៉ាស៊ីនដឹកនាំរបស់ក្រុមខ្មែរក្រហម។
- » ឆ្នាំ ១៩៨៩ គាត់បានធ្វើជាតំណាងកម្ពុជាក្នុងសន្និសីទអន្តរជាតិស្តីពីកម្ពុជានៅទីក្រុងប៉ារីស។
- » ខៀវ សំផន ត្រូវបានចាប់និងឃុំខ្លួននៅ អ.វ.ត.ក នៅខែវិច្ឆិកា ឆ្នាំ២០០៧។

ព័ត៌មានអំពីមធ្យមសិក្សាភាពនៃសំណុំរឿង ០០២

នួន ជា និងខៀវ សំផន ត្រូវបានចោទប្រកាន់ថាមានការទទួលខុសត្រូវតាមរយៈការធ្វើសកម្មភាព ឬបរាជ័យក្នុងការទប់ស្កាត់ (រួមបញ្ចូលទាំងការប្រព្រឹត្តតាមរយៈឧស្សាហកម្ម ឧក្រិដ្ឋកម្មរួម) បញ្ហាញ្ញៈញង់ រៀបចំផែនការ ដឹកនាំ ឬសមគំនិតដោយការជួយឬជំរុញ ឬបង្កលក្ខណៈងាយស្រួលដល់ការប្រព្រឹត្តឧក្រិដ្ឋកម្ម ឬទទួលខុសត្រូវក្នុងនាមជាអ្នកដឹកនាំ ចំពោះឧក្រិដ្ឋកម្មដែលត្រូវបានប្រព្រឹត្តនៅចន្លោះពីថ្ងៃទី១៧ ខែមេសា ឆ្នាំ១៩៧៥ ដល់ថ្ងៃទី៦ ខែមករា ឆ្នាំ១៩៧៩។

អង្គជំនុំជម្រះសាលាដំបូង បានបើកសវនាការបឋមនៅខែមិថុនា ឆ្នាំ ២០១១។ ចាប់ពីពេលនោះមក សំណុំរឿង ០០២ បានបំបែកយ៉ាងហោចណាស់ជាពីរដំណាក់កាលគឺ ០០២ ដំណាក់កាលទី១ និង០០២ ដំណាក់កាលទី២ ដែលសវនាការនីមួយៗដោះស្រាយផ្នែកផ្សេងគ្នានៃដីកាបញ្ជូនរឿងទៅជំនុំជម្រះ។

^៨ សាលាក្រមរបស់អង្គជំនុំជម្រះសាលាដំបូងប្រកាសនៅថ្ងៃទី០៧ ខែសីហា ឆ្នាំ២០១៤ សំណុំរឿងលេខ១០០២/០១ ទំព័រទី ៣០៧

សំណុំរឿង ០០២ ដំណាក់កាលទី១ ៖

ការជំនុំជម្រះដំណាក់កាលទីមួយ (សំណុំរឿង ០០២/០១) ត្រូវបានចាប់ផ្តើមនៅថ្ងៃទី២១ ខែវិច្ឆិកា ឆ្នាំ ២០១១ ដោយផ្តោតជាចម្បងទៅលើឧក្រិដ្ឋកម្មប្រឆាំងមនុស្សជាតិ ដែលទាក់ទងនឹងការផ្លាស់ទីលំនៅប្រជាជនដោយបង្ខំចេញពីទីក្រុងភ្នំពេញ និងក្រោយមកទៀត ចេញពីតំបន់ផ្សេងៗ (ដំណាក់កាល ទីមួយ និងទីពីរ) និងការសម្លាប់ទាហាន លន់ នល់ នៅទីតាំងសម្លាប់មនុស្សទួលពោធិ៍ជ្រៃបន្ទាប់ពីខ្មែរក្រហមឡើងកាន់អំណាចភ្លាមៗក្នុងឆ្នាំ ១៩៧៥។ សវនាការលើកស្តុតាងក្នុងសំណុំរឿង ០០២ ដំណាក់កាលទី១ ត្រូវបានបញ្ចប់នៅថ្ងៃទី២៣ ខែកក្កដា ឆ្នាំ២០១៣ ដែលមានរយៈពេលសរុប ២២២ថ្ងៃ ក្នុងនោះអង្គជំនុំជម្រះសាលាដំបូងបានស្តាប់សក្ខីកម្មរបស់បុគ្គលចំនួន ៩២រូប ដែលរួមមានអ្នកជំនាញ ៣ រូប សាក្សីអង្គហេតុចំនួន ៥៣រូប សាក្សីបញ្ជាក់ពីអត្តចរិតជនជាប់ចោទ ៥រូប និងដើមបណ្តឹងរដ្ឋប្បវេណីចំនួន៣១ រូប^{៩៤}។ នៅថ្ងៃទី៧ ខែសីហា ឆ្នាំ២០១៤ អង្គជំនុំជម្រះសាលាដំបូង បានផ្តន្ទាទោសឱ្យ នួន ជា និងខៀវ សំផនជាប់ពន្ធនាគារអស់មួយជីវិតពីបទចោទប្រកាន់ខាងលើ។

នៅថ្ងៃទី២៣ ខែវិច្ឆិកា ឆ្នាំ២០១៦ អង្គជំនុំជម្រះតុលាការកំពូលនៃអង្គជំនុំជម្រះវិសាមញ្ញក្នុងតុលាការកម្ពុជាបានប្រកាសសាលដីកាលើបណ្តឹងសាទុក្ខប្រឆាំងនឹងសាលក្រមនៅក្នុងសំណុំរឿង ០០២/០១ ដោយតម្កល់ទោសជាប់ពន្ធនាគារអស់មួយជីវិតដល់ នួន ជា និងខៀវ សំផន ពីបទឧក្រិដ្ឋកម្មប្រឆាំងនឹងមនុស្សជាតិពាក់ព័ន្ធនឹងការផ្លាស់ទីលំនៅប្រជាជនដោយបង្ខំក្នុងដំណាក់កាលទីមួយ និងទីពីរ ប៉ុន្តែបានបដិសេធថា ទណ្ឌិតទាំងពីរ ពុំមានការទទួលខុសត្រូវផ្នែកព្រហ្មទណ្ឌចំពោះការកាប់សម្លាប់នៅទួលពោធិ៍ជ្រៃទេ^{៩៥}។ មានគម្រោងសំណង ១១ ត្រូវបានទទួលស្គាល់ដោយតុលាការ និងបានអនុវត្តទូទាំងប្រទេស^{៩៦}។

^{៩៤} <https://www.eccc.gov.kh/articles/27938>
^{៩៥} <https://www.eccc.gov.kh/articles/39043>
^{៩៦} <https://www.eccc.gov.kh/articles/30544>

សំណុំរឿង ០០២ ដំណាក់កាលទី២ ៖

នៅក្នុងសេចក្តីសម្រេចមួយកាលពីថ្ងៃទី០៤ ខែមេសា ឆ្នាំ២០១៤ អង្គជំនុំជម្រះសាលាដំបូងបានសម្រេចថាទីតាំងឧក្រិដ្ឋកម្ម និងការចោទប្រកាន់ផ្នែកអង្គហេតុខាងក្រោមនេះនឹងបង្កើតបានជាមូលដ្ឋានសម្រាប់សំណុំរឿង០០២/០២៖ អំពើប្រល័យពូជសាសន៍ប្រឆាំងនឹងជនជាតិចាម និងជនជាតិវៀតណាម (ដោយមិនរាប់បញ្ចូលនូវឧក្រិដ្ឋកម្មប្រឆាំងមនុស្សជាតិ ដែលប្រព្រឹត្តឡើងដោយកងទ័ពបដិវត្តន៍កម្ពុជានៅលើដែនដីវៀតណាមនោះឡើយ) ការរៀបអាពាហ៍ពិពាហ៍ដោយបង្ខំ និងការរំលោភសេពសន្ថវៈ (នៅទូទាំងប្រទេស) ការបោសសម្អាតផ្ទៃក្នុង មន្ទីរសន្តិសុខស-២១ មន្ទីរសន្តិសុខក្រាំងតាចាន់ មន្ទីរសន្តិសុខអូរកន្សែង និងមន្ទីរសន្តិសុខភ្នំក្រោល ការដ្ឋានសាងសង់ទំនប់១មករា ការដ្ឋានសាងសង់ព្រលានយន្តហោះកំពង់ឆ្នាំង និងការដ្ឋានលើកំទំនប់ត្រពាំងថ្ម សហករណ៍ត្រាំកក់ ការប្រព្រឹត្តមកលើពុទ្ធសាសនិកជន (កម្រិតត្រឹមតែសហករណ៍ត្រាំកក់) និងការធ្វើទុក្ខបុកម្នេញដល់ក្រុមមុខសញ្ញាដែលជាអតីតមន្ត្រីនៃរបបសាធារណរដ្ឋខ្មែរ (ការអនុវត្តនេះត្រូវបានកម្រិតត្រឹមតែសហករណ៍ត្រាំកក់ ការដ្ឋានសាងសង់ទំនប់១មករា មន្ទីរសន្តិសុខ ស-២១ និងមន្ទីរសន្តិសុខក្រាំងតាចាន់)^{១២}។

អង្គជំនុំជម្រះបានធ្វើសវនាការអស់រយៈពេល ២៧៤ថ្ងៃ ចាប់ពីថ្ងៃទី០៨ ខែមករា ឆ្នាំ២០១៥ និងបញ្ចប់នៅថ្ងៃទី១១ ខែមករា ឆ្នាំ២០១៧។ មានសាក្សីចំនួន ១១៤ នាក់ ដើមបណ្តឹងរដ្ឋប្បវេណីចំនួន៦៣នាក់ និងអ្នកជំនាញចំនួន៨នាក់ បានផ្តល់សក្ខីកម្ម^{១៣}។ បច្ចុប្បន្នសំណុំរឿង០០២ ដំណាក់កាលទីពីរ កំពុងស្ថិតក្នុងដំណាក់កាលការពិភាក្សាសម្រេចរបស់អង្គជំនុំជម្រះសាលាដំបូង។

^{១២} <https://www.eccc.gov.kh/case/topic/119>
^{១៣} <https://www.eccc.gov.kh/articles/39455>



ហាស ហុក



ឃា ឃា

២.២.៣ សំណុំរឿង ០០៣ និង ០០៤



អ៊ឹម ចែម



យឹម ទិត្យ

- » **សំណុំរឿង ០០៣**៖ មានជនជាប់ចោទ មាន មុត និងអតីតសហជនសង្ស័យ ស៊ូ ម៉េត។
 - **មាស មុត**៖ កិច្ចស៊ើបសួររបស់តុលាការពាក់ព័ន្ធនឹងរូបគាត់ ត្រូវបានបិទបញ្ចប់ថ្ងៃទី១០ ខែមករា ឆ្នាំ២០១៧។
 - **ស៊ូ ម៉េត**៖ កិច្ចស៊ើបសួរពាក់ព័ន្ធនឹងអតីតសហជនសង្ស័យរូបនេះ ត្រូវបានលុបចោល ថ្ងៃទី២ ខែមិថុនា ឆ្នាំ២០១៥ បន្ទាប់ពីគាត់បានស្លាប់ទៅ^{១៤}។
- » **សំណុំរឿង ០០៤**៖ មានជនជាប់ចោទ ១) អ៊ឹម ចែម ២) អា អាន និង ៣) យឹម ទិត្យ។
 - **អ៊ឹម ចែម**៖ សំណុំរឿងរបស់គាត់ត្រូវបានបំបែកទៅជាសំណុំរឿង ០០៤/០១^{១៥}។ ថ្ងៃទី១៨ ខែធ្នូ ឆ្នាំ ២០១៥ កិច្ចស៊ើបសួរពាក់ព័ន្ធនឹងរូបគាត់ត្រូវបានបញ្ចប់។ ថ្ងៃទី២២ ខែកុម្ភៈ ឆ្នាំ២០១៧ គាត់ ត្រូវបានលើកលែងការចោទប្រកាន់ដោយសហចៅក្រមស៊ើបអង្កេត^{១៦}។
 - **អា អាន**៖ សំណុំរឿងរបស់គាត់ត្រូវបានបំបែក ទៅជាសំណុំរឿង ០០៤/០២^{១៧}។ កិច្ចស៊ើបសួរពាក់ព័ន្ធនឹងរូបគាត់ត្រូវបានបិទបញ្ចប់កាលពីថ្ងៃទី ១៦ ខែ ធ្នូ ឆ្នាំ ២០១៦។ នៅថ្ងៃទី ១៩ ខែឧសភា ឆ្នាំ២០១៧ សហចៅក្រមស៊ើបអង្កេតបានចេញដីកាបញ្ជូន សំណុំរឿងអនុលោមតាមវិធាន ៦៦(៤) នៃវិធានផ្ទៃក្នុង ដោយបានស្នើសុំឱ្យសហព្រះរាជអាជ្ញាជាក់សេចក្តីសន្និដ្ឋានស្ថាពររបស់ខ្លួន^{១៨}។
 - **យឹម ទិត្យ**៖ កិច្ចស៊ើបសួរពាក់ព័ន្ធនឹងរូបគាត់ត្រូវបានបិទបញ្ចប់ថ្ងៃទី១៣ ខែមិថុនា ឆ្នាំ២០១៧^{១៩}។

^{១៤} <https://www.eccc.gov.kh/articles/39445> ^{១៧} <https://www.eccc.gov.kh/articles/39325>
^{១៥} <https://www.eccc.gov.kh/articles/36611> ^{១៨} <https://www.eccc.gov.kh/articles/39615>
^{១៦} <https://www.eccc.gov.kh/articles/39515> ^{១៩} <https://eccc.gov.kh/node/39671>

ប្រភពរូប៖ អ.វ.ត.ក

៣. អាពាហ៍ពិពាហ៍ដោយបង្ខំ និងការរំលោភសេពសន្ថវៈ ក្នុងបរិបទអាពាហ៍ពិពាហ៍ដោយបង្ខំ

ក្នុងរបបកម្ពុជាប្រជាធិបតេយ្យ ការរៀបអាពាហ៍ពិពាហ៍ដោយបង្ខំត្រូវបានអនុវត្តទូទាំងប្រទេសតាមរយៈមធ្យោបាយចាំបាច់ នានា ចាប់ពីមុនឆ្នាំ១៩៧៥ រហូតដល់យ៉ាងហោចណាស់ ថ្ងៃទី០៦ ខែមករា ឆ្នាំ១៩៧៩។ យោងតាមការចោទប្រកាន់របស់ សហចៅក្រមស៊ើបអង្កេតនៅទូទាំងប្រទេសកម្ពុជា បុរសនិង ស្ត្រី ត្រូវបានគេបង្ខំឱ្យរៀបការនៅក្នុងពិធីរួមគ្នាដែលមាន ចាប់ពី ០២ ទៅជាង ១០០ គូក្នុងមួយលើកៗ។ គោលបំណងនៃការរៀបអាពាហ៍ពិពាហ៍ដោយបង្ខំនេះគឺដើម្បី៖

- » គ្រប់គ្រងទំនាក់ទំនងរវាងបុគ្គល ដូច្នេះពួកគេបានត្រឹមតែត្រូវបានអនុញ្ញាតឱ្យរៀបការ និងមានទំនាក់ទំនងផ្លូវភេទ។
- » ទស្សនៈនៃការរៀបអាពាហ៍ពិពាហ៍ត្រូវបានស្ថាបនាឡើងវិញនៅក្រោមរបបបក្សកុម្មុយនីស្តកម្ពុជាដើម្បីឱ្យបក្ស កុម្មុយនីស្តនេះអាចជំនួសតួនាទីរបស់ឪពុក ម្តាយ និងដើម្បីឱ្យម្តាយអាចទៅធ្វើការបានដូចធម្មតា។
- » បង្កើនកំណើនប្រជាជននិងកសាងក្រុមគ្រួសារ។

ប៉ុល ពត បានថ្លែងថា “បុរសរីយក្មេង និងស្ត្រីរីយក្មេងត្រូវកសាងក្រុមគ្រួសារដោយផ្អែកលើមូលដ្ឋានស្ម័គ្រចិត្ត” ហើយការ រៀបអាពាហ៍ពិពាហ៍ត្រូវផ្អែកលើសំណើរបស់បុគ្គលណាម្នាក់ដើម្បីស្វែងរកគូស្រករ និងយោងតាមសេចក្តីសម្រេចរបស់ គណៈកម្មាធិការបញ្ជា។ សាក្សីជាច្រើន បាននិយាយថាពួកគេត្រូវបានបង្ខំឱ្យរៀបការ។ ទោះបីជាមន្ត្រីដែលបានបញ្ជាក់ថា បុគ្គលម្នាក់ៗបានយល់ព្រមដោយសេរីឱ្យមានការរៀបការ ក៏មន្ត្រីទាំងនោះបានកត់សម្គាល់ថា នៅក្នុងការអនុវត្តជាក់ស្តែង ប្រជាជនមិនអាចប្រឆាំងបានទេពីព្រោះពួកគេភ័យខ្លាច ទទួលរងនូវអំពើហិង្សាឬការកាប់សម្លាប់^{២០}។

^{២០} <https://www.eccc.gov.kh/node/38384>

៣.១ តើអ្វីជាអាពាហ៍ពិពាហ៍ដោយបង្ខំក្នុងរបបខ្មែរក្រហម?

ការរៀបអាពាហ៍ពិពាហ៍ដោយបង្ខំគឺ ជាប្រភេទនៃអំពើហិង្សាផ្លូវភេទ និងយេនឌ័រ ដែលត្រូវបានអនុវត្តក្នុងរបបខ្មែរក្រហម។ បុរស និងស្ត្រីត្រូវបានគេបង្ខំឱ្យរៀបការតាមទំនើងចិត្តដោយគ្មានជម្រើស ឬការព្រមព្រៀង ហើយពួកគេត្រូវបានបង្ខំឱ្យរួមដំណេក។

នៅក្នុងរបបខ្មែរក្រហម ការរៀបអាពាហ៍ពិពាហ៍ទាំងនេះត្រូវបានប្រារព្ធធ្វើឡើងក្នុងពិធីជាសមូហភាព និងរៀបចំឡើងដោយកម្មាភិបាលខ្មែរក្រហម ដោយធ្វើនៅកន្លែងណាមួយ។ អ្នកត្រូវរៀបការត្រូវបានគេផ្តល់ដំណឹងមុនពេលរៀបការបន្តិចតែប៉ុណ្ណោះ។ ករណីលើកលែងកម្រនឹងមានណាស់ លុះត្រាតែពាក់ព័ន្ធនឹងកម្មាភិបាលខ្មែរក្រហមដែលក្នុងនោះបុរសត្រូវបានអនុញ្ញាតឱ្យជ្រើសរើសអ្នកដែលនឹងក្លាយជាប្រពន្ធរបស់ខ្លួនបាន ប៉ុន្តែបុរស និងស្ត្រីភាគច្រើន មិនមានជម្រើសក្នុងការជ្រើសរើសគូស្រករឡើយ ហើយគូជាច្រើនមិនដែលបានជួបដៃគូអនាគតរបស់ខ្លួនពីមុននោះទេ។ ជាញឹកញាប់អ្នកដែលប្រកែក ក៏ត្រូវបានចាប់ដាក់គុក រងទារុណកម្ម យកទៅកសាង ឬសម្លាប់ចោល^{២១}។

^{២១} <http://gbvkr.org/kh/gender-based-violence-under-khmer-rouge/facts-and-figures/forced-marriage/>



រូបភាព៖ ប៉ុល ពត ថ្លែងសុន្ទរកថានៅក្នុងកិច្ចប្រជុំបក្សអំឡុងឆ្នាំ ១៩៧៥

ប្រភពរូប៖ Ben Kierman

ការផ្ដួចផ្ដើមសុទ្ធត្រូវបានបដិសេធ មុន ពេល ក្នុងកិច្ចប្រជុំបក្សអំឡុងឆ្នាំ១៩៧៧

“...សព្វថ្ងៃប្រទេសយើងជាប្រទេសតូច មានប្រជាជនតិច
ចំនួនប្រជាជនយើងជិត ៨ លាននាក់ នៅឆ្ងាយណាស់ពីលទ្ធភាព
របស់ប្រទេសយើង ដែលត្រូវការមានជនកម្ពុជាជាង២០លាននាក់
ក្នុងអំឡុងពេលជាង១០ឆ្នាំខាងមុខនេះ... យើងគ្មានហេតុផលអ្វីធ្វើឱ្យ
ចំនួនប្រជាជនយើងថយចុះ ឬនៅដដែលទេ ដូច្នោះទិសដៅរបស់យើងគឺ
បង្កើតចំនួនប្រជាជនឱ្យបានឆាប់រហ័សបំផុត”

ជយោបក្សកុម្មុយនីស្តកម្ពុជាដ៏ត្រឹមត្រូវ និងភ្លឺស្វាងមហាអស្ចារ្យ! ជយោ!
ជយោ! ជយោ!


ឯកសារជាសំឡេងរបស់បក្សកុម្មុយនីស្តកម្ពុជា
ប្រភព៖ មជ្ឈមណ្ឌលធនធានសោតទស្សន៍បុប្ផាណា



ការរៀបអាពាហ៍ពិពាហ៍ដោយបង្ខំជាក្រុមក្នុងរបបខ្មែរក្រហម

ប្រភពរូប៖ មជ្ឈមណ្ឌលឯកសារកម្ពុជា

៣.២ ចំនួនដើមបណ្តឹងរដ្ឋប្បវេណីនៃអាពាហ៍ពិពាហ៍ដោយបង្ខំនៅ អ.វ.ក.ក



បច្ចុប្បន្នមានដើមបណ្តឹងរដ្ឋប្បវេណីនៃការរៀបអាពាហ៍ពិពាហ៍ដោយបង្ខំ និងរំលោភសេពសន្ថវៈក្នុងបរិបទអាពាហ៍ពិពាហ៍ដោយបង្ខំចំនួន ៧៧៩នាក់ ស្ថិតក្នុងចំណោមដើមបណ្តឹងរដ្ឋប្បវេណីសរុបទាំងអស់ ៣៨៦៧នាក់ដែលតុលាការបានទទួលស្គាល់ក្នុងសំណុំរឿង ០០២។

ដើមបណ្តឹងរដ្ឋប្បវេណីនៃការរៀបអាពាហ៍ពិពាហ៍ដោយបង្ខំ សរុប៧៧៩នាក់ (ស្ត្រី ៥៣៣ បុរស ២៤៦)

វេទិកាដើមបណ្តឹងរដ្ឋប្បវេណីសំណុំរឿង ០០២

Civil Party Forum Case 002

Friday, April 01, 2016

ថ្ងៃសុក្រ ទី០១ ខែមេសា ឆ្នាំ២០១៦
សណ្ឋាគារ អូសេណេវិចាវ ខេត្តព្រះសីហនុ

OC Boutique Hotel, Preah Sihanouk Province

រៀបចំដោយ: Organized by:

ឧបត្ថម្ភដោយ: Funded by:



វេទិកាដើមបណ្តឹងរដ្ឋប្បវេណីដែលរៀបចំដោយអង្គការគាំពារជនរងគ្រោះកាលពីឆ្នាំ ២០១៦ នៅខេត្តព្រះសីហនុ

ប្រភពរូប: អង្គការគាំពារជនរងគ្រោះ

៣.៣ ការគាំពារផ្នែកច្បាប់ និងផ្លូវចិត្ត

ជនរងគ្រោះក្នុងរបបខ្មែរក្រហមអាចចូលរួមដោយផ្ទាល់ក្នុងដំណើរការនីតិវិធីរបស់ អ.វ.ត.ក ក្នុងនាមជាដើមបណ្តឹងរដ្ឋប្បវេណីក្នុងសំណុំរឿងដែលកំពុងដំណើរការនៅតុលាការ។ ដើម្បីគាំទ្រជនរងគ្រោះឱ្យចូលរួមប្រកប ដោយអត្ថន័យក្នុងដំណើរការនីតិវិធី នៅអ.វ.ត.ក ក្នុងនាមជាដើមបណ្តឹងរដ្ឋប្បវេណី អង្គការគាំពារជនរងគ្រោះ បាន និងកំពុងអនុវត្តនូវសកម្មភាពមួយចំនួនដូចជា៖

ការគាំពារផ្នែកច្បាប់

សម្របសម្រួល និងរៀបចំជំនួយផ្នែកច្បាប់ តាមរយៈមេធាវីដល់ដើមបណ្តឹងរដ្ឋប្បវេណីនៅក្នុងដំណាក់កាលនៃដំណើរការនីតិវិធីរបស់ អ.វ.ត.ក និង រៀបចំកិច្ចប្រជុំ និងសិក្ខាសាលានានាដើម្បីឱ្យជនរងគ្រោះបានសិក្សាស្វែងយល់អំពីការវិវឌ្ឍថ្មីរបស់តុលាការ និងជួបពិភាក្សាជាមួយមេធាវីរបស់ខ្លួន និងមន្ត្រីដែលពាក់ព័ន្ធ។ ចាប់ពីដំណាក់កាលជំនុំជម្រះរហូតទៅ ដើមបណ្តឹងរដ្ឋប្បវេណីទាំងអស់ក្លាយជាក្រុមតែមួយ ហើយផលប្រយោជន៍របស់ពួកគាត់ត្រូវបានតំណាងដោយសហមេធាវីនាំមុខតំណាងដើមបណ្តឹងរដ្ឋប្បវេណី។

ការគាំទ្រផ្នែកផ្លូវចិត្ត

ផ្តល់ការគាំទ្រ និងសេវាផ្លូវចិត្តដល់ដើមបណ្តឹងរដ្ឋប្បវេណីនៅអំឡុង និងក្រោយពេលពួកគាត់ចូលរួមក្នុងដំណើរការនីតិវិធីរបស់ អ.វ.ត.ក។ ធ្វើការផ្សព្វផ្សាយ និងបណ្តុះបណ្តាល អប់រំ អំពីសុខភាពផ្លូវចិត្តទៅសហគមន៍ អង្គការដៃគូពាក់ព័ន្ធ។ សកម្មភាពទាំងនេះបាន និងកំពុងអនុវត្តដោយសហការជាមួយអង្គការដៃគូ ផ្សេងៗ។

៤. ទស្សនៈរបស់អ្នកជំនាញ និងសំឡេងជនរងគ្រោះ



៤.១ ហិរញ្ញវាយន្តក្នុងរបបខ្មែរក្រហមដោយផ្សារក្នុងនិងហិរញ្ញវាយន្តក្នុងសម័យបច្ចុប្បន្ន

ដោយលោកស្រី កាស៊ីមី ណាកាហ្គារ៉ា សាស្ត្រាចារ្យរងសាកលវិទ្យាល័យបញ្ញាសាស្ត្រកម្ពុជា



ចាប់តាំងពីការដួលរលំនៃរបបកម្ពុជាប្រជាធិបតេយ្យ ឬ របបខ្មែរក្រហមការខិតខំប្រឹងប្រែងដើម្បីស្វែងរកយុត្តិធម៌សម្រាប់អ្នករស់រានមានជីវិតពីហិង្សាផ្លូវភេទ និងហិង្សាយេនឌ័រ (GBV) នៅមានកម្រិតនៅឡើយ។ វាជាការសំខាន់ណាស់ក្នុងការបំបាត់វប្បធម៌នៃភាពស្ងៀមស្ងាត់ និងនិរន្តរភាពព្រមទាំងជួយអ្នករស់រានមានជីវិតទាំងនោះនៅក្នុងដំណើរការនៃការព្យាបាល និងការស្វែងរកយុត្តិធម៌ទាំងឡាយ។ បទល្មើសប្រឆាំងនឹងស្ត្រីដែលត្រូវបានគេចងក្រងរួមមាន៖ ការរំលោភសេពសន្ថវៈ ការរំលោភផ្លូវភេទ ការកាត់ប្រដាប់ភេទ ការបង្ខំឱ្យអាក្រាតកាយ និងការបង្ខំឱ្យធ្វើទាសករផ្លូវភេទ។ ចំណែកឯបទល្មើសប្រឆាំងនឹងបុរសដែលត្រូវបានគេចងក្រងជាឯកសាររួមមាន៖ ការរំលោភសេពសន្ថវៈ និងការរំលោភផ្លូវភេទ។ ការរៀបការដោយបង្ខំជាប្រភេទបទល្មើសដែលមានលក្ខណៈប្លែក និងមានគោលដៅទាំងស្ត្រី និងបុរស ប៉ុន្តែជាទូទៅបុរសមានសេរីភាពច្រើនក្នុងការជ្រើសរើសកូអនាគតរបស់ខ្លួន សូម្បីតែនៅ ពេលដែលពួកគេត្រូវបានបង្ខំឱ្យរៀបការក៏ដោយ។ អំពើហិង្សាផ្លូវភេទដែលស្ថិតនៅក្នុងបរិបទការរៀបអាពាហ៍ពិពាហ៍ គឺជារឿងធម្មតានិងមានការរីករាលដាល។

ប្រជាជននៅក្នុងប្រទេសភាគច្រើនគិតថា វាមិនមែនជាការល្អទេដែលមនុស្សរយៗក្មេងនិយាយដោយបើកចំហរអំពីបញ្ហាផ្លូវភេទដូចជាការរំលោភសេពសន្ថវៈជាដើម។ ផ្ទុយទៅវិញវាជាការសំខាន់ខ្លាំងណាស់ក្នុងការនិយាយអំពីវា ទោះបីជាវាកើតឡើងនៅក្នុងអតីតកាលក៏ដោយពីព្រោះថាបទល្មើសពីអតីតកាលទាំងនោះមានទំនាក់ទំនងទៅនឹងបទល្មើសនៅពេលបច្ចុប្បន្ននេះ។ អំពើហិង្សាលើស្ត្រីគឺជាការបង្ហាញឱ្យឃើញពីការគ្រប់គ្រងដែលយកបុរសជាធំ និងពីភាពខ្ពង់ខ្ពស់របស់បុរស និងជាការបន្តនៃវិសមភាពយេនឌ័រពីអតីតកាល។ តាមរយៈការសិក្សាពីហិង្សាផ្លូវភេទក្នុងរបបខ្មែរក្រហម ក្មេងជំនាន់ក្រោយអាចសិក្សាអំពីការរងទុក្ខវេទនារបស់មាតាបិតានិងជីដូនជីតារបស់ពួកគេ ការតស៊ូ និងក្តីសង្ឃឹមអំឡុងពេលនោះ។ ក្មេងជំនាន់ក្រោយមានកាតព្វកិច្ចដែលមិនអាចប្រកែកបានក្នុងការដឹង ការទទួលស្គាល់ និងយល់ពីអតីតកាលរបស់ប្រទេសខ្លួន ដើម្បីក្លាយជាអ្នកផ្សះផ្សា និងអ្នកការពារប្រទេសជាតិ។

៤.២ ការគាំពារផ្លូវចិត្តដល់ជនទុក្ខដោយហិរញ្ញវត្ថុ

ដោយលោកវេជ្ជបណ្ឌិត ឈឹម សុផារ៉ា នាយកប្រតិបត្តិអង្គការចិត្តសង្គមអន្តរវប្បធម៌កម្ពុជា



អង្គការចិត្តសង្គមអន្តរវប្បធម៌កម្ពុជាហៅកាត់ថា ធីភីអូ ជាអង្គការមួយផ្ដោតចម្បងលើការពង្រឹងផ្នែកសុខភាពផ្លូវចិត្ត ហើយអង្គការនេះបាន និងកំពុងធ្វើការយ៉ាងជិតស្និទ្ធជាមួយសាលាក្តីខ្មែរក្រហម ចាប់តាំងពីពេលសវនាការចាប់ផ្ដើមមកម៉្លេះ ដើម្បីធ្វើការគាំទ្រផ្លូវចិត្តដល់ដើមបណ្តឹងរដ្ឋប្បវេណីដែលចូលរួមយ៉ាងសកម្មក្នុងដំណើរការកាត់ក្តី និងធ្វើការផ្សព្វផ្សាយអំពីផលប៉ះពាល់នៃវិបត្តិផ្លូវចិត្តដល់សហគមន៍ជាច្រើននៅក្នុងប្រទេសកម្ពុជា។

ប្រជាជនកម្ពុជានៅតែទទួលរងផលប៉ះពាល់ពីសម័យខ្មែរក្រហម។ អ្នករស់រានមានជីវិតរាប់រយពាន់នាក់បានឆ្លងកាត់ការលំបាក ជាច្រើនដូចជាទារុណកម្ម ការព្រាត់ប្រាស់ពីសាច់ញាតិ កង្វះម្ហូបអាហារ ការបង្ខំឱ្យធ្វើការហួសកំលាំង ការរៀបអាពាហ៍ពិពាហ៍ដោយបង្ខំ និងការរំលោភសេពសន្ថវៈ ។ល។ មនុស្សជាច្រើនយល់ថាប្រជាជនកម្ពុជាមានសភាពធម្មតា និងមិនមានការប៉ះទង្គិចផ្លូវចិត្តធ្ងន់ធ្ងរនោះទេ ដោយសារតែឃើញអ្នកទាំងនោះនៅញញឹម ហើយមើលទៅហាក់ដូចជារីករាយនឹងជីវិតប្រចាំថ្ងៃរបស់ពួកគេ ប៉ុន្តែនេះមិនមែនជារឿងពិតទេ។

ភាពយឺតយ៉ាវទាំងនោះគឺបង្កប់នៅខាងក្នុងខ្លួនអ្នកទាំងនោះ។ បញ្ហាជាច្រើននៅមិនទាន់ទៅណាឆ្ងាយទេ ហើយវាត្រលប់មកវិញពេលណាមានរំញោចណាមួយកើតឡើង ឧទាហរណ៍ដូចជាក្នុងអំឡុងពេលសវនាការនៅសាលាក្តីខ្មែរក្រហម។

តុលាការអាចផ្តល់យុត្តិធម៌ពិតប្រាកដមែន ប៉ុន្តែការផ្តល់ការព្យាបាលផ្លូវចិត្តពីអ្នកជំនាញ វាក៏ជាការចាំបាច់ណាស់។ យើងនៅ មានការងារជាច្រើនទៀតដែលត្រូវបន្តធ្វើដើម្បីជួយដល់អ្នករស់រានមានជីវិត ឱ្យអាចឈានទៅរកការជាសះស្បើយខាងផ្លូវចិត្ត ពិតប្រាកដបាន។ វាជាដំណើរព្យាបាលដែលចាំបាច់ត្រូវតែបន្តធ្វើ ហើយជាការងារមួយគ្មានដែនកំណត់ដើម្បីបន្តដោះស្រាយ ជាមួយនឹងវិបត្តិដែលបន្តរាល់ពីអំពើប្រល័យពូជសាសន៍។ វាមិនហួសពេលនោះទេ ហើយយើងក៏នៅតែអាចទទួលជោគជ័យបានផងដែរ។

៤.៣ សំឡេង និងទស្សនៈរបស់ជនរងគ្រោះ



ការចូលរួមប្រជុំរបស់ដើមបណ្តឹងរដ្ឋប្បវេណីជាស្ត្រី និងជនរងគ្រោះដោយហិង្សាយេនឌ័រ ជាមួយនឹងមេធាវីដែលរៀបចំដោយ អង្គការគាំពារជនរងគ្រោះនៃ អ.វ.ត.ក ប្រកបដោយ អ.វ.ត.ក





ខ្សែវី សំជន ពេលបើកសន្និបាតមួយក្នុងវិហារវត្តឧណ្ណាលោម នៅក្រុងភ្នំពេញ
ឆ្នាំ ១៩៧៨ ដោយមានប្រជាជនប្រស្រីរាប់រយចូលរួមក្នុងនោះមានប្រជាជនមក
ពីដ្យារអូឬស្សី ដ្យារចាស់ និងជនជាតិភាគតិចផងដែរ។

ដកស្រង់៖ ប្រវត្តិផ្ទាល់មាត់របស់អ្នកស្រី ជា ខៀប
គួរដោយ៖ លោក ឱក ប៊ុណ្ណារ៉ត្ត

ខៀវ សំផន៖

“...ទាំងយុវជន និងយុវនារី ដែលមានអាយុចាប់ពី ២៥- ៣០ ឆ្នាំត្រូវរៀបការ ដើម្បីធ្វើការងារជូនបដិវត្តន៍ ពង្រឹងជំហរ កុំក្បត់នឹងបក្ស...”

ដកស្រង់៖ ប្រវត្តិផ្ទាល់មាត់របស់អ្នកស្រី ជា ខៀវ

ដើមបណ្ឌិតរដ្ឋប្បវេណី ខេត្តកំពង់ចាម



៤.៣.១ អ្នកស្រី ជា ខៀប

ដើមបណ្តឹងរដ្ឋប្បវេណី ខេត្តកំពង់ចាម

អ្នកស្រី ជា ខៀប អាយុ១១ឆ្នាំ កើតក្នុងឆ្នាំ ១៩៥៤។ គាត់រៀបការ និងមានកូនទាំងអស់ ចំនួន ៤ នាក់ ហើយបច្ចុប្បន្នរស់នៅខេត្តកំពង់ចាម។ អ្នកស្រី ជា ខៀប មានបងប្អូនទាំងអស់ ៧ នាក់ប៉ុន្តែ ៤ នាក់ត្រូវខ្មែរក្រហមសម្លាប់។

ឆ្នាំ ១៩៧៦ អ្នកស្រីត្រូវពួកខ្មែរក្រហមគំរាមជាច្រើនលើក និងបង្ខំឱ្យរៀបការ។ ការរៀបការជាក្រុមត្រូវបានរៀបចំឡើងដោយពួកខ្មែរក្រហម ដោយមានទាំងអស់ចំនួន ១២គូ ហើយបុរសៗសុទ្ធតែជាជនពិការ ក្នុងនោះមានទាំងប្តីរបស់អ្នកស្រី ជា ខៀបផងដែរ។ អ្នកស្រី ជា ខៀប មិនបានដឹងពីមូលហេតុដែលគេរៀបចំឱ្យរៀបការជាមួយបុរសសុទ្ធតែជាជនពិការនោះទេ។ អ្នកស្រីបានរំលឹកថា “ខ្ញុំមានអារម្មណ៍ខ្មាស់អៀនជាខ្លាំង ព្រោះតែការរៀបការដោយបង្ខំ ប្រឆាំងនឹងឆន្ទៈខ្ញុំ ហើយជាពិធីរៀបការគ្មានការចូលរួមពីសាច់ញាតិ ឬឪពុកម្តាយទាំងអស់។ យើងត្រូវគេចាប់ផ្តើមជាគូដូចសត្វមាន់ យើងមិនដែលធ្លាប់ជួបមុខគ្នា ប៉ុន្តែយើងសុទ្ធតែគ្មានជម្រើសនឹងប្រកែកឡើយ”។

អ្នកស្រី ជា ខៀប បង្កើតបានកូនស្រីដំបូងក្នុងឆ្នាំ ១៩៧៩ ប៉ុន្តែកូនរបស់គាត់បានស្លាប់តែរយៈពេលពីរបីខែក្រោយសំរាល ដោយជំងឺគ្រុនក្តៅ និងគ្មានថ្នាំព្យាបាល។ អ្នកស្រី មិនមានពេលវេលាគ្រប់គ្រាន់ក្នុងការបីបាច់ថែទាំសុខភាពខ្លួន និងកូនបន្ទាប់ពីសម្រាលនោះទេ ព្រោះពួកខ្មែរក្រហមបង្ខំឱ្យធ្វើការអំឡុងពេលស្ងែខ្លី ហើយក្រោយមកត្រូវផ្លាស់មករស់នៅខេត្តកំពង់ឆ្នាំង។ ដោយសារតែកង្វះការថែទាំសុខភាពជំនាន់នោះ បច្ចុប្បន្នអ្នកស្រី ជា ខៀប មានជំងឺឈឺរាំរ៉ៃ នឹងត្រូវលេបថ្នាំបំបាត់ការឈឺចាប់ជាប្រចាំ នេះដោយសារតែក្រោយសំរាលកូន អ្នកស្រីត្រូវពួកខ្មែរក្រហមបង្ខំឱ្យធ្វើការងារទាំងសរសៃខ្លី។

“ខ្ញុំមានអារម្មណ៍ខ្មាស់អៀនជាខ្លាំង ព្រោះតែការរៀបការដោយបង្ខំ ប្រឆាំងនឹងឆន្ទៈខ្ញុំ ហើយជាពិធី
រៀបការគ្មានការចូលរួមពីសាច់ញាតិ ឬឪពុកម្តាយទាំងអស់។ យើងត្រូវគេចាប់ផ្តើមជាតូដូចសត្វមាន់
យើងមិនដែលធ្លាប់ជួបមុខគ្នា ប៉ុន្តែយើងសុទ្ធតែគ្មានជម្រើសនឹងប្រកែកឡើយ”

ដកស្រង់៖ ប្រវត្តិផ្ទាល់មាត់របស់អ្នកស្រី ជា ខៀប

ដើមបណ្តឹងរដ្ឋប្បវេណី ខេត្តកំពង់ចាម



យប់ដំបូងនៃការរៀបការដោយបង្ខំក្នុងរបបខ្មែរក្រហម
គួរដោយ៖ លោក ឱក ប៊ុណ្ណារ៉ាត្ត

.....បន្ទាប់ពីប្តេជ្ញារួចយើងទៅនៅជូះជាមួយគ្នា តែយប់ទីមួយ
ខ្ញុំមិនបានយល់ព្រមរួមរស់ជាមួយគាត់ទេ ហើយខ្ញុំបានសុំអង្វរ
'កុំអោយគេធ្វើបាបខ្ញុំ។ នៅយប់នោះគេមិនបានចាប់បង្ខំខ្ញុំទេ
តែមានពួកឈ្មួបគេដើរស៊ើបការព្រោះគេចង់ដឹងថាមានអ្នកណា
ប្រឆាំងចំពោះការរៀបចំរស់អង្គការឬយ៉ាងណា.....

ដកស្រង់៖ ប្រវត្តិផ្ទាល់មាត់របស់អ្នកស្រី ប៉ែន សុខចាន់
ដើមបណ្តឹងរដ្ឋប្បវេណី ខេត្តពោធិ៍សាត់



៤.៣.២ អ្នកស្រី មុំ សុវណ្ណ

ដើមបណ្តឹងរដ្ឋប្បវេណី ខេត្តកំពង់ធំ

នៅក្នុងឆ្នាំ ១៩៧៨ ប្រធានភូមិបានប្រាប់ថា មិត្តវ៉ាន់ មានគេស្នើរ ខ្ញុំនិយាយថា សម្រេចលើម៉ែ តែប្រធានភូមិថា សម័យនេះសម្រេចលើអង្គការ មិត្តឯងមិន ចាំបាច់ប្រកែកទេ បើមិនព្រមគេយកទៅនៅភូមិថ្មី នៅទីនោះមានតែស្លាប់ទេ។ ដល់ថ្ងៃគេក៏មកហៅម្តងទៀត ខ្ញុំថាហេតុអីក៏លឿនម្ល៉េះ? ពេលនោះឈ្មួញបាន និយាយសម្តីថា មិត្តឯងប្រកែកច្រើនដងហើយ ភ្លាមនោះវាបាញ់បញ្ឆិតៗដើងខ្ញុំ ខ្ញុំភ័យញ័រទង្រើតដើរតាមវាទៅ។

ពេលទៅដល់សហករណ៍បុរសជាតិខ្ញុំបានចាប់ដៃខ្ញុំប្តេជ្ញាថា ទទួលយកមិត្ត វ៉ាន់ ជាគូរអនាគតរហូតចាស់ព្រេងចាស់ត្រីឡា។ ក្រោយពីរៀបការគ្រួសាររួច ខ្ញុំបាន លួចរត់ទៅផ្ទះម្តាយ ប្តីខ្ញុំបានទៅតាម ខ្ញុំនិយាយថាទាល់តែសែនម្តងទៀតទើបខ្ញុំព្រម ម្តាយខ្ញុំទៅសុំអង្វរមេភូមិសែនកូនស្រីម្តងទៀត មេភូមិព្រម តែមិនឱ្យពួកឈ្មួញដឹង ទេ។ ចាប់ពីពេលនោះមកខ្ញុំព្រមរស់នៅជាមួយប្តី មិនយូរប៉ុន្មានខ្ញុំមានផ្ទៃពោះ។ ក្នុងអំឡុងមានផ្ទៃពោះ គេឱ្យកាប់ដំបូក ធ្វើដី កាប់ព្រៃ ច្រូតស្បូវនៅតំបន់ឆ្ងាយៗ ហូបតែបបររាវគេប្រើរហូតដល់កើតកូន កើតកូនបានមួយអាទិត្យ គេឱ្យដេរស្លឹក និងក្រងស្បូវហាលភ្លៀង ពេលនោះដែរខ្ញុំ ទាស់រងាញាក់ ត្រីឆ្អឹងខ្នង ស្លឹកដៃ ស្លឹក ជើង។ បច្ចុប្បន្ននេះជីវភាពខ្ញុំបានធូរធារ ក្រុមគ្រួសារកូនចៅក៏មានសេចក្តីសុខ។ ឥឡូវនេះ ខ្ញុំមានចៅ១០នាក់ហើយក្នុងនោះមាន ស្រី ៤នាក់ និងប្រុស ៦នាក់។

“...ក្នុងអំឡុងមានផ្ទៃពោះ គេឱ្យកាប់ដំបូក ធ្វើដី កាប់ព្រៃ
ច្រូតស្បូវនៅតំបន់ឆ្ងាយៗ ហូបតែបបររាវ គេប្រើរហូតដល់កើតកូន...”


ដកស្រង់៖ ប្រវត្តិផ្ទាល់មាត់របស់អ្នកស្រី មុំ សុវណ្ណ
ដើមបណ្តឹងរដ្ឋប្បវេណី ខេត្តកំពង់ធំ



៤.៣.៣ អ្នកស្រី សំ យ៉ាន ដើមបណ្តុំចរដ្ឋប្បវេណី ខេត្តពោធិ៍សាត់
 “...គេឱ្យខ្ញុំនិងស្រ្តីដទៃទៀតធ្វើការអំឡុងពេលមានផ្ទៃពោះដោយឱ្យ
 ប្រមូល និងរឹកលីដ្យូស៊ីដែលមានទម្ងន់ប្រហែលជា ២០០ ទៅ ៣០០
 គីឡូក្នុងមួយដុំៗ នៅពេលចក្រតម្បាញចិនមួយក្នុងខេត្តបាត់ដំបង...”

ស្រ្តី និងសំពាធការងារអំឡុងពេលមានផ្ទៃពោះ
 គួរដោយ៖ លោក ឱក ប៊ុណ្ណារីត្ត

K. Burana



ស្រ្តី និងសំពាធការងារអំឡុងពេលមានផ្ទៃពោះ
គួរដោយ៖ លោក ឱក ប៊ុណ្ណារ៉ុត្ត

ការរៀបអាពាហ៍ពិពាហ៍ដោយបង្ខំក្នុងរបបខ្មែរក្រហម

៤.៣.៤ អ្នកស្រី ម៉ោង ៧ ដើមបណ្តឹងរដ្ឋប្បវេណី ខេត្តកំពង់ស្ពឺ
“...ប្តីខ្ញុំត្រូវអង្គការចោទថាជាខ្មាំងហើយសម្លាប់ចោលក្នុងរបបនោះ...
គេបង្ខំឱ្យខ្ញុំធ្វើការពេលមានផ្ទៃពោះ៨ខែ ឱ្យកាប់ដើមរកាដែលមានទំហំស្ទើរ
ប៉ុននឹងពាំងទឹកឱ្យបាន៣ដើមក្នុងមួយថ្ងៃដើម្បីរានដីទុកដាំពោត...”

K. Bunant/12



៤.៣.៥ អ្នកស្រី យ៉ែម ទេ

ដើមបណ្តឹងរដ្ឋប្បវេណី - ខេត្តកំពង់ធំ

នៅក្នុងឆ្នាំ ១៩៧៨ ពួកខ្មែរក្រហមបង្ខំឱ្យខ្ញុំរៀបការជាមួយមិត្ត អីវ ហើយប្តេជ្ញាស្រលាញ់គ្នា។ ពួកខ្មែរក្រហមបង្ខំឱ្យធ្វើការដោយដៃទាំងពីរ ដក ស្នង កាប់ដំបូក រើសលាមកសត្វ លាមកមនុស្ស មកលាយជាមួយកន្ត្រាងខែត្រធ្វើជាជី។ ខ្ញុំកាន់លាមកពេញដៃ ហើយគ្មានពេលសម្រាកទេ អំឡុងពេលខ្ញុំមានផ្ទៃពោះ។ ខ្ញុំចាប់ផ្តើមចាញ់កូន ខ្លឹម រអើម លាមក ខ្ញុំក្អក ហើយខ្ញុំសំអែងដេក ខ្ញុំហូបមិនបាន ខ្លួនប្រាណស្លេកស្លាំងអស់កម្លាំងខ្ញុំឃ្លាន ហើយពួកខ្មែរក្រហមបានហៅខ្ញុំទៅកសាងដោយចោទថា ជាពួកសក្តិភូមិនាយទុន និងគំរាមថាមិនស្មោះត្រង់នឹងអង្គការឈឺសតិអារម្មណ៍។ ខ្ញុំខ្លាចពួកគេយកខ្ញុំទៅសម្លាប់ ខ្ញុំគិតម្តងហើយម្តងទៀត ខ្លួនខ្លាយពីអាយុជីវិតខ្ញុំ។ ព្រឹត្តិការណ៍ដ៏ឈឺចាប់នេះបានបន្ទូលទុកឱ្យខ្ញុំឆាប់ភ័យខ្លាច ងាយតក់ស្លុត ខ្ញុំឈឺជើង និងស្លឹកមួយចំហៀងខ្លួន។ រឿងរ៉ាវទាំងនេះបានបន្ទូលឱ្យខ្ញុំនូវការឈឺចាប់ទាំងផ្លូវកាយ និងផ្លូវចិត្តរហូតដល់សព្វថ្ងៃនេះ។

“...ខ្ញុំឆាប់ភ័យខ្លាច ងាយតក់ស្លុត...រឿងរ៉ាវទាំងនេះបន្សល់ទុកឱ្យ
ខ្ញុំនូវការឃើញចាប់ទាំងជួរកាយ និងជួរចិត្តរហូតដល់សព្វថ្ងៃ...”

ដកស្រង់៖ ប្រវត្តិផ្ទាល់មាត់របស់អ្នកស្រី យ៉ែម វេ
ដើមបណ្តឹងរដ្ឋប្បវេណី ខេត្តកំពង់ធំ



៤.៣.៦ លោក យស័ ផល

ដើមបណ្តឹងរដ្ឋប្បវេណី - ខេត្តតាកែវ

នៅក្នុងឆ្នាំ ១៩៧៨ ប្រធានកងបានសួរខ្ញុំថា “បងអាយុច្រើនហើយ អង្គការគិតចង់ឱ្យបង មានប្រពន្ធ តើបងចង់បានប្រពន្ធទេ?” ខ្ញុំឆ្លើយថា “ចង់បាន” ។ គេសួរខ្ញុំទៀតថា “មានគូ ដណ្តឹងអត់?” ខ្ញុំក៏ប្រាប់ថា “ខ្ញុំមានហើយ”។ គេបន្តសួរទៀតថា “គូដណ្តឹងមានពាក់ព័ន្ធនឹង អង្គការកម្ទេចទេ?” ខ្ញុំបានប្រាប់ត្រង់ថា នាងមានបងប្រុសម្នាក់ត្រូវបានអង្គការកម្ទេចហើយ គេក៏ថា “បងឯងស្រឡាញ់នាងមិនបានទេ ព្រោះថ្ងៃក្រោយគេនឹងកម្ទេចទាំងបងទៀត។ ព្រមធ្វើជាកូនអង្គការទេ! បើមិនព្រមទៅធ្វើជាយុវជនរហូតទៅ”។ ពេលនោះខ្ញុំបាន សម្រេចចិត្តធ្វើជាកូនអង្គការព្រោះខ្ញុំមិនចង់នៅកងចល័តទេ វាលំបាកវេទនាខ្លាំងណាស់ ព្រោះមួយថ្ងៃត្រូវគេបង្ខំឱ្យធ្វើការទាំងយប់ ដេកដី ហូបមិនគ្រប់គ្រាន់។ ដើម្បីពិសោធន៍ ចិត្តមុននឹងរៀបការ មានយប់មួយនោះមេកងបានប្រកាសថា “បើយុវជនណាហ៊ានញញឹម ឆ្លងឆ្លើយជាក់មិត្តនារី អង្គការនឹងយកទៅសម្លាប់ចោល”។ ស្លែកឡើង អង្គការបានរៀបចំ ឱ្យបុរស ១០នាក់ និងនារី១០ នាក់ឱ្យធ្វើការជាមួយគ្នា។ ខ្ញុំគិតតែធ្វើការ មិនហ៊ានមើល មុខមិត្តនារីណាទេ ព្រោះខ្លាចគេសម្លាប់ចោល។ នៅដើមរដូវវស្សា ម៉ោង១០យប់ ឈ្នួប ខ្មែរក្រហមបានមកដាស់ខ្ញុំដែលកំពុងដេកក្នុងរោងឱ្យក្រោកឡើង ដោយប្រាប់ថា “ប្រធាន កងចល័តស្រុកឱ្យហៅទៅរៀបការ ខ្ញុំសួរថា “ឱ្យខ្ញុំរៀបការជាមួយនរណាគេ?” គេប្រាប់ ថា “អត់ដឹងទេ បងឯងទៅនឹងដឹងហើយ”។ ពេលទៅដល់កន្លែងរៀបការនៅភូមិព្រៃពាក់ ស្រុកទាំង មេកងបានឱ្យខ្ញុំទៅអង្គុយមុខគេ តែខ្ញុំបានសុំគេអង្គុយក្រោយវិញ ហើយគេក៏ ប្រាប់ឱ្យមិត្តនារីមកអង្គុយទន្ទឹមគ្នានឹងបុរស បន្ទាប់មកគេឱ្យគូរៀបការនីមួយៗឡើង ប្តេជ្ញាចិត្តរៀបការ។ ចំពោះខ្ញុំការរៀបការដោយបង្ខំ វាប្រៀបបានទៅនឹងការខ្វះបេះដូង ចេញពីទ្រូងអញ្ចឹងគឺ ឈឺចាប់រកអ្វីមកប្រដូចមិនបានទេ។

“...ការរៀបការដោយបង្ខំចំពោះខ្ញុំ វាប្រែប្រួលបាននឹងការខ្វះ
បេះដូងចេញពីដើមទ្រូង...វាលឺចាប់និងប៉ះផ្លូវចិត្តណាស់ ហើយយើង
គួរតែចែករំលែករឿងរ៉ាវទាំងនេះឱ្យអ្នកជំនាន់ក្រោយបានដឹង...”

ដកស្រង់៖ ប្រវត្តិផ្ទាល់មាត់របស់លោក យស់ ផល
ដើមបណ្តឹងរដ្ឋប្បវេណី ខេត្តតាកែវ



៤.៣.៧ អ្នកស្រី ថែទាំ សុខចាន
ដើមបណ្តឹងរដ្ឋប្បវេណី ខេត្តពោធិ៍សាត់

១៩៧៨ ខ្ញុំត្រូវបានមេកង ឈ្មោះ ពូ អឿន បង្ខំឱ្យរៀបការដោយមានចំនួន១២គូដែលត្រូវ ឡើងប្តេជ្ញាចិត្តដោយខ្ញុំមិនបានដឹងមុនទេ។ មនុស្សប្រុសស្រីត្រូវគេរៀបចំឱ្យអង្គុយមួយ ជួរៗ ហើយគេចែកសំពត់ អាវខ្មៅ និងក្រមាថ្មីមួយឱ្យយកទៅស្លៀកពាក់រួចចេញមក អង្គុយទល់មុខគ្នា។ គូដែលគេរៀបឱ្យខ្ញុំឈ្មោះ តក់ សាត មានអាយុ២៥ឆ្នាំ ចំណែកខ្ញុំគឺ ទើបតែមានអាយុ១៦ឆ្នាំទេ។ បន្ទាប់ពីប្តេជ្ញារួចយើងទៅនៅផ្ទះជាមួយគ្នា តែយប់ទីមួយ ខ្ញុំមិនបានយល់ព្រមរួមរស់ជាមួយគាត់ទេ ហើយខ្ញុំបានសុំអង្វរ កុំឱ្យគេធ្វើបាបខ្ញុំ នៅយប់ នោះគេមិនបានចាប់បង្ខំខ្ញុំទេ តែមានពួកឈ្មួញគេដើរស៊ើបការព្រោះគេចង់ដឹងថាមានអ្នកណា ប្រឆាំងចំពោះការរៀបចំរបស់អង្គការយ៉ាងណា។ ស្រាប់តែយប់ទីពីរ គេបានហៅប្តី ខ្ញុំទៅប្រជុំ បន្ទាប់ពីត្រឡប់មកវិញគេក៏បានចាប់បង្ខំខ្ញុំ ដោយចាប់ទះកំភ្លៀងពេលខ្ញុំ ប្រកែកជាមួយគេ ហើយព្យាយាមចាប់បង្ខំខ្ញុំ តែខ្ញុំព្យាយាមរត់ទៅរកពូរបស់ខ្ញុំដែល នៅជិតនោះឱ្យជួយ។ យប់ទីបីនោះគេបានហៅគាត់ទៅប្រជុំទៀតដោយលើកនេះខ្ញុំមិន អាចគេចរួចនោះទេ ព្រោះគេបានចាប់បង្ខំខ្ញុំដោយប្រើកំលាំងពាយ គេបានចាប់ដៃខ្ញុំចង ហើយរំលោភខ្ញុំរហូតបានសម្រេច បើទោះជាខ្ញុំព្យាយាមគេច ម្យ៉ាងទៀតមានពួកឈ្មួញ បានចាំមើលនៅខាងក្រោមផ្ទះ ហើយបើសិនជាខ្ញុំនៅតែមិនព្រមទៀតនោះគេច្បាស់ជា យកខ្ញុំទៅសម្លាប់ចោលជាមិនខាន។

ខ្ញុំមានអារម្មណ៍ថា ខ្ញុំតូចចិត្តនឹងជីវិតណាស់ សព្វថ្ងៃគឺសង្គមស្អប់ខ្ពើមខ្ញុំ ដោយគេមិនឱ្យ កូនប្រុសគេស្រលាញ់កូនស្រីរបស់ខ្ញុំទេ ព្រោះខ្ញុំគ្មានខាន់ស្នាដោយបានរៀបការក្នុង សម័យខ្មែរក្រហម។ សព្វថ្ងៃខ្ញុំនៅតែខឹងនឹងខ្លួនឯង តូចចិត្ត ឈឺក្បាល ដេកមិនលក់ ញ័រ សាច់ និងមិនឃ្លានអាហារ ហើយ ខ្ញុំពិតជាចង់ឱ្យក្មេងជំនាន់ក្រោយដឹងនូវរឿងរ៉ាវទាំង អស់របស់ខ្ញុំ។

”... ខ្ញុំមានអារម្មណ៍ថា ខ្ញុំតូចចិត្តនឹងជីវិតណាស់ សព្វថ្ងៃគឺសង្គមស្អប់ខ្ពើមខ្ញុំ ដោយគេមិនឱ្យ
កូនប្រុសគេស្រលាញ់កូនស្រីរបស់ខ្ញុំទេ ព្រោះខ្ញុំគ្មានខាន់ស្លាដោយបានរៀបការក្នុងសម័យ
ខ្មែរក្រហម... ខ្ញុំពិតជាចង់ឱ្យក្មេងជំនាន់ក្រោយដឹងនូវរឿងរ៉ាវទាំងអស់របស់ខ្ញុំ...”

ដកស្រង់៖ ប្រវត្តិផ្ទាល់មាត់របស់អ្នកស្រី ប៉ែន សុខចាន់
ដើមបណ្តឹងរដ្ឋប្បវេណី ខេត្តពោធិ៍សាត់



៤.៣.៨ អ្នកស្រី ស៊ី សុធានី

ដើមបណ្តឹងរដ្ឋប្បវេណី ខេត្តតាកែវ

គេបង្ខំឱ្យខ្ញុំរៀបការជាមួយនារីម្នាក់ដែលខ្ញុំមិនដែលស្រលាញ់ទាល់តែសោះ ហើយគេបានអនុញ្ញាតឱ្យយើងជួបមុខគ្នារយៈពេល ១០ ថ្ងៃម្តង។ នៅពេលនោះខ្ញុំបានបាក់ចិត្តស្រលាញ់បុរសម្នាក់ទៀត។ ខ្ញុំរស់នៅក្នុងផ្ទះជាមួយគ្នាដូចប្តីប្រពន្ធ ខ្ញុំជាប្រជាជនថ្មី ប៉ុន្តែសិន ជាប្រជាជនចាស់។ ប្រហែលជាខ្មែរក្រហមដឹងថា ខ្ញុំជាមនុស្សភេទទីបី ព្រោះមានថ្ងៃមួយមានទាហានខ្មែរក្រហមប្រហែល ប្រាំពីរ ឬប្រាំបីនាក់បានមកហៅខ្ញុំពេលខ្ញុំកំពុងរើសថ្មលើភ្នំ ហើយពួកវាបានរំលោភខ្ញុំយ៉ាងព្រៃផ្សៃបំផុត។

ពេលនោះខ្ញុំសន្ទប់បាត់ស្មារតី ហើយពេលដែលខ្ញុំដឹងខ្លួនរាងកាយខ្ញុំប្រឡាក់ស្នូតឆ្មារយាម។ ខ្ញុំរារាំងដោយដៃ និងជង្គង់ត្រលប់មកផ្ទះវិញ ហើយប្រាប់ សិន ពីអ្វីដែលបានកើតឡើង។ ថ្ងៃនោះគាត់នៅផ្ទះកំពុងត្បាញបង្កើត គាត់អាចខ្ញុំ ហើយយើងទាំងពីរអ្នកយំជាមួយគ្នា។ នៅពេលយប់នោះ យើងចាប់ផ្តើមជជែកគ្នាដើម្បីរកវិធីគេច។ ខ្ញុំបានដាក់ពាក្យបណ្តឹងស្តីពីការរំលោភហិង្សាផ្លូវភេទ និងសិទ្ធិមនុស្ស។ ជនរងគ្រោះភេទទីបីជាច្រើននាក់ មិនចង់ចូលរួមដាក់ពាក្យបណ្តឹងនោះទេ។ ពួកគេនិយាយថា ជីវិតយើងរាល់ថ្ងៃនេះមិនអាចទទួលបានការឱ្យតម្លៃ និងយុត្តិធម៌ផង ចុះធ្វើម៉េចនឹងតុលាការអាចរកយុត្តិធម៌ឱ្យយើងបាននោះ។

ខ្ញុំចង់ឱ្យពិភពលោកបានដឹងថា ពួកខ្មែរក្រហមជាឧក្រិដ្ឋជនប្រល័យពូជសាសន៍នៅក្នុងប្រទេសមួយនេះ ហើយចង់ឱ្យពិភពលោកបានដឹងពីអ្វីដែលបានកើតឡើងក្នុងប្រទេសកម្ពុជា។ ខ្ញុំមានអារម្មណ៍ធ្ងរស្រាលនៅពេលដែលបាននិយាយរឿងនេះ ដូច្នេះរូបភាព និងព័ត៌មានរបស់ខ្ញុំប្រហែលជាអាចនឹងក្លាយទៅជាការជំរុញទឹកចិត្តដល់អ្នកផ្សេងទៀត។ ដូចជាសក្ខីកម្មរបស់ខ្ញុំ វាបានជំរុញទឹកចិត្តខ្ញុំ ព្រោះវាមិនមែនសម្រាប់តែខ្ញុំម្នាក់ឯងទេ តែក៏ដើម្បីផ្តល់ជាកម្លាំងចិត្តអ្នកដទៃផងដែរ។

“...ខ្ញុំមានអារម្មណ៍ធ្ងន់ស្រាលនៅពេលដែលបាននិយាយរឿងនេះ ដូច្នេះរូបភាព
និងព័ត៌មានរបស់ខ្ញុំប្រហែលជាអាចនឹងក្លាយទៅជាការជំរុញទឹកចិត្តដល់អ្នកផ្សេងទៀត...”

ជកស្រង់៖ ប្រវត្តិផ្ទាល់មាត់របស់អ្នកស្រី ស៊ី សុធារី
ដើមបណ្តឹងរដ្ឋប្បវេណី ខេត្តតាកែវ



៥. ព័ត៌មានអំពីអ្នករៀបចំគម្រោង និងអង្គការដែលគូ

អង្គការគាំពារជនរងគ្រោះនៃអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) សហការជាមួយអង្គការចិត្តសង្គមអន្តរវប្បធម៌កម្ពុជា (ធីភីអូ) បាននឹងកំពុងអនុវត្តគម្រោងដំណាក់កាលទី២ដែលមានឈ្មោះថា “ការលើកកម្ពស់សមភាពយេនឌ័រ និងការធ្វើឱ្យប្រសើរឡើងលើលទ្ធភាពទទួលបានយុត្តិធម៌ដល់ដើមបណ្តឹងរដ្ឋប្បវេណីស្ត្រី និងជនរងគ្រោះដោយហិង្សាផ្លូវភេទក្នុងសម័យខ្មែរក្រហម” ដែលមានរយៈពេលបីឆ្នាំចាប់ពីខែមករា ឆ្នាំ២០១៦ ក្រោមកម្មវិធីវិធានការនានាក្រៅបច្ចេកទេសតុលាការនៃ អ.វ.ត.ក។ សកម្មភាពក្នុងគម្រោងដំណាក់កាលទី២ រួមមាន ការផ្តល់វគ្គបណ្តុះបណ្តាលស្តីពីការយល់ដឹងពីយេនឌ័រ ព័ត៌មានចល័ត វេទិកាសាធារណៈ កម្មវិធីវិទ្យុផ្តល់វគ្គបណ្តុះបណ្តាលជំនាញវិជ្ជាជីវៈ ការចូលរួមរបស់ដើមបណ្តឹងនៅក្នុងសវនាការ កម្មវិធីផ្សព្វផ្សាយពីហិង្សាប្រឆាំងនឹងស្ត្រីក្នុងរបបខ្មែរក្រហម និងការផ្តល់សេវាកំទ្រផ្លូវចិត្តដល់ដើមបណ្តឹងតាមបណ្តាខេត្តនានាក្នុងប្រទេសកម្ពុជា។

គម្រោងនេះត្រូវបានអនុវត្តម្តងរួចមកហើយក្នុងដំណាក់កាលទី ១ ដែលមានរយៈពេលបីឆ្នាំ ចាប់ផ្តើមនៅចុងឆ្នាំ ២០១១ ដល់ ២០១៤ និងអនុវត្តសកម្មភាពដោយអង្គការដៃគូរចំនួនបីគឺ អង្គការគាំពារជនរងគ្រោះនៃអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក) អង្គការចិត្តសង្គមអន្តរវប្បធម៌កម្ពុជា (ធីភីអូ) និងអង្គការក្រុមអ្នកច្បាប់ការពារសិទ្ធិមនុស្ស (ស៊ីឌីភី)។

អង្គការគាំពារជនរងគ្រោះនៃអង្គជំនុំជម្រះ វិសាមញ្ញក្នុងតុលាការកម្ពុជា (អ.វ.ត.ក)

អង្គការគាំពារជនរងគ្រោះ ត្រូវបានបង្កើតឡើងនៅឆ្នាំ២០០៨ ដើម្បីធានាឱ្យមានការចូលរួមរបស់ជនរងគ្រោះក្នុងកិច្ចដំណើរការ នីតិវិធីនៅ អ.វ.ត.ក ប្រកបដោយអត្ថន័យ។ ភារកិច្ចទាំងនេះរួមមាន ១) សម្របសម្រួលដល់ការចូលរួមរបស់ជនរងគ្រោះនៅក្នុងកិច្ច ដំណើរការនីតិវិធីនៅ អ.វ.ត.ក និង ២) កំណត់ សម្របសម្រួល និង អនុវត្តគម្រោងសំណង ទាំងជារិធានការតុលាការ និងមិនមែនតុលាការ ដើម្បីបម្រើផលប្រយោជន៍ដល់ដើមបណ្តឹងរដ្ឋប្បវេណីនៅចំពោះមុខ អ.វ.ត.ក ក៏ដូចជាដល់ជនរងគ្រោះនៃ របបខ្មែរក្រហមជាទូទៅផង ដែរ។

អាសយដ្ឋាន៖ ផ្លូវជាតិលេខ៤ សង្កាត់ចោមចៅ
ខណ្ឌពោធិ៍សែនជ័យ រាជធានីភ្នំពេញ ប្រអប់សំបុត្រ ៧១
ភ្នំពេញ កម្ពុជា
លេខទូរស័ព្ទ៖ ០២៣ ៨៦១ ៨៤៣/០២៣ ៨៦០ ២០៣
ព័ត៌មានបន្ថែមស្តីពីហិរញ្ញវេនខ័រក្នុងរបបខ្មែរក្រហម
សូមចូលទៅកាន់៖
គេហទំព័រ៖ <http://gbvkr.org/>
បណ្តាញទំនាក់ទំនងសង្គម(Facebook)៖ Gender based
violence under the Khmer Rouge

អង្គការចិត្តសង្គមអន្តរវប្បធម៌កម្ពុជា “ធីតាអូ”

អង្គការចិត្តសង្គមអន្តរវប្បធម៌កម្ពុជា ហៅកាត់ថា (ធីតាអូ) ត្រូវបាន បង្កើតឡើងក្នុងឆ្នាំ១៩៩៥។ ធីតាអូ ជាអង្គការផ្នែកចិត្តសង្គមតែ មួយគត់នៅក្នុងប្រទេសកម្ពុជា ដែលបានចូលរួម ចំណែកក្នុង ដំណើរការ យុត្តិធម៌អន្តរកាលក្នុងបរិបទនៃអង្គជំនុំជម្រះវិសាមញ្ញ ក្នុងតុលាការកម្ពុជា(អ.វ.ត.ក) តាមរយៈ ការផ្តល់សេវាសុខភាព ផ្លូវចិត្តយ៉ាងទូលំទូលាយដល់ ដើមបណ្តឹងរដ្ឋប្បវេណី ក្រោមកិច្ច ប៉ះហត្ថលេខាលើ អនុស្សរណៈយោគយល់ ចាប់តាំងពីឆ្នាំ២០០៧។ សេវាកម្មទាំងនេះមានចាប់តាំងពីការគាំទ្រនៅនឹងកន្លែងនៅសាលា ក្តីខ្មែរក្រហមការព្យាបាលការប៉ះទង្គិចផ្លូវចិត្តដែលមានលក្ខណៈ បែបវប្បធម៌ សាសនា និងក្រុមជួយខ្លួនឯង រហូតដល់សកម្មភាព នៃការប្រាប់ការពិត ការផ្សះផ្សា វគ្គបណ្តុះបណ្តាលជនបង្គោល ការអប់រំផ្សព្វផ្សាយ និងគម្រោងសិក្សាស្រាវជ្រាវ។

អាសយដ្ឋាន៖ អគារលេខ ២៤៤ ផ្លូវហាណូយ កែងផ្លូវឧកញ៉ារាំង
សង្កាត់ភ្នំពេញថ្មី ខណ្ឌសែនសុខ រាជធានីភ្នំពេញ
លេខទូរស័ព្ទ៖ ០២៣ ៦៣៦៦ ៩៩២
អ៊ីម៉ែល៖ admin@tpocambodia.org
គេហទំព័រ៖ www.tpocambodia.org

៦. អង្គការដែលធ្វើការក្នុងបរិបទហិរញ្ញវត្ថុនៃក្រុមប្រឹក្សា

ក្រុមអ្នកច្បាប់ការពារសិទ្ធិកម្ពុជា (CDP)

ផ្ទះលេខ បេសហ្សិដ ផ្លូវសឡា សង្កាត់ស្ទឹងមានជ័យ ខ័ណ្ឌមានជ័យ
លេខទូរស័ព្ទ៖ ០២៣ ៩០០ ៦២០

អង្គការភ្នំករុណា (KdK)

ផ្ទះ ៦៩ វិថីសុធារស សង្កាត់ទន្លេបាសាក់ ខណ្ឌចំការមន ភ្នំពេញ
លេខទូរស័ព្ទ៖ ០២៣ ៦៩៥ ៦៤ ១២
សារអេឡិចត្រូនិច៖ info@kdei-karuna.org
គេហទំព័រ៖ www.kdei-karuna.org

មជ្ឈមណ្ឌលធនធានសោតទស្សន៍បុប្ផាណា (Bophana)

ផ្ទះលេខ ៦៤ ផ្លូវលេខ ២០០ ឧកញ៉ាម៉ែន សង្កាត់បឹងរាំង ខណ្ឌដូនពេញ ភ្នំពេញ ១២២១១ កម្ពុជា
លេខទូរស័ព្ទ៖ ០២៣ ៩៩២ ១៧៤
សារអេឡិចត្រូនិច៖ info@bophana.org និង archives@bophana.org
គេហទំព័រ៖ www.bophana.org

សាលាសិល្បៈខ្មែរ (KAA)

ផ្ទះលេខ ១៣៥ ផ្លូវ ១១៥ ក្រុងតាខ្មៅ រាជធានីភ្នំពេញ
លេខទូរស័ព្ទ៖ ០២៣ ៤២៥ ៧៨០
សារអេឡិចត្រូនិច៖ info@khmerarts.org
គេហទំព័រ៖ www.khmerarts.org

អង្គការយុវសន្តិភាព (YFP)

ផ្ទះលេខ ៤-៦G ផ្លូវ ៥១៣ សង្កាត់បឹងកក់១ ខណ្ឌទួលគោក រាជធានីភ្នំពេញ កម្ពុជា

លេខទូរស័ព្ទ៖ +៨៥៥ ២៣ ៨៨១ ៣៤៦/ ៩៩ ១៣ ៤៦

សារអេឡិចត្រូនិច៖ admin@yfpcambodia.org

គេហទំព័រ៖ www.yfpcambodia.org

៧. ឯកសារយោង

១. រដ្ឋធម្មនុញ្ញកម្ពុជាប្រជាធិបតេយ្យ(១៩៧៥-១៩៧៩)

២. សាលក្រមរបស់អង្គជំនុំជម្រះសាលាដំបូងប្រកាសនៅថ្ងៃទី០៧ ខែសីហា ឆ្នាំ២០១៤
សំណុំរឿងលេខ០០២/០១

៣. ដីកាដោះស្រាយ ក្នុងសំណុំរឿង ០០២

៤. គេហទំព័រ៖ www.eccc.gov.kh

៥. គេហទំព័រ៖ www.gbvkr.org




អនុវត្តគម្រោងដោយ

សហការជាមួយ

ឧបត្ថម្ភដោយ



អង្គការជាតិកែលម្អសុខភាព
នៃ រ.ក. វ. ក.



អង្គការ ប៊ីស៊ីអូ កម្ពុជា



មូលនិធិអង្គការសហប្រជាជាតិ
ដើម្បីបញ្ចប់ជំនាត់អំពើហិង្សាលើស្ត្រី